



अधिकतम 23.5 डिग्री
न्यूनतम 9.8 डिग्री

जीटी रोड भूमि

हरिभूमि

रोहतक, रविवार, 9 फरवरी 2025

दिल्ली में
12 भाजपा की जीत
पर खूब थिरके
कार्यकर्ता



12 कौशल के लिए
नई आधुनिक
शैली से शिक्षकों
को किया दक्ष



खबर संक्षेप

तेज रफ्तार बाइक की टक्कर से एक की मौत
पानीपत। जीटी रोड पर बंदे साथ रोड क्रॉस कर रहे पिता को एक तेज रफ्तार बाइक ने टक्कर मार दी। हादसे के बाद मौके पर पहुंची पुलिस की मदद से घायल को सिविल अस्पताल ले जाया गया जहां डॉक्टरों ने उसे मृत घोषित कर दिया। विशाल ने बताया कि वह गांव मलिकपुर, घरौंडा जिला करनाल का रहने वाला है। वह पेशे से ड्राइवर है। 7 फरवरी की रात करीब 9 बजे वह सागर ढाबे पर खाना खाने के लिए रोड क्रॉस कर रहा था। उसके साथ पिता मंदीप भी था। इसी दौरान दिल्ली की ओर से एक बाइक चालक आया। जिसने सीधे टक्कर उसके पिता को मारी टक्कर लगते ही पिता सड़क पर गिरने से गहरी चोट लग गई। वहीं सिविल अस्पताल में डॉक्टरों ने मृत घोषित कर दिया।

मां-बेटे को बेहोश कर सोने की चेन ले गए
करनाल। बुधनपुर आबाद में दो ठा एक घर में पंडित के भेष में घुस गए और घर में मां बेटे को बेहोश कर दिया और महिला के गले से ढाई तोले सोने की चेन लेकर भाग गए। सदर थाना पुलिस ने आरोपियों के खिलाफ मामला दर्ज कर लिया है। सीसीटीवी कैमरे में आरोपी कैद हो चुके हैं। शिकायत में बुधनपुर आबाद निवासी सुरेंद्र ने बताया कि सात फरवरी को साढ़े 12 बजे दो पंडित उसके घर आए। उन्होंने भिक्षा मांगी तो उन्हें भिक्षा दे दी। इसके बाद वह चाय मांगने लगे तो उन्हें चाय भी पिला दी। इसके बाद उन्होंने पानी का गिलास मांगा। फिर उसी पानी का छिड़काव उनके उपर कर दिया। घर में वह और उसकी माता थी। इसके बाद उन्हें कुछ पता नहीं चला।

तरावड़ी के चावल एक्सपोर्टर्स व चावल व्यापारी दुबई पहुंचेंगे

दुबई गल्फ फूड मेले में तरावड़ी के चावलों की महक बिखरेगी

17 से 21 फरवरी तक आयोजित होगा दुबई में गल्फ फूड मेला

तरावड़ी के चावल सर्वाधिक पसंद

हर साल की तरह इस साल भी दुबई में आयोजित होने वाले गल्फ फूड मेले में फ्रि से तरावड़ी के चावलों की महक बिखरेगी। इसके लिए तरावड़ी शहर के चावल एक्सपोर्टर्स व चावल व्यापारी दुबई पहुंचेंगे। वर्ल्ड ट्रेड सेंटर दुबई में सोमवार 17 फरवरी से 21 फरवरी तक आयोजित होने वाले गल्फ फूड मेले में तरावड़ी के अधिकतर चावल व्यापारी स्टॉल लगाएंगे। काबिलेगौर है कि दुनिया के कई देशों के लोगों को तरावड़ी के चावलों की महक बिखरेगी। इसके लिए तरावड़ी शहर के चावल व्यापारियों का कहना है कि ऐतिहासिक शहर तरावड़ी के लगे गल्फ फूड मेले में देखने की मिलता है। विदेशों से पहुंचने वाले लोग अक्सर हरियाणा के तरावड़ी

बी.डी. ओवरसीस तरावड़ी के सी.एम.डी. प्रवीण गर्ग, जी.वी. राईस एक्सपोर्ट प्रा. लि. के सी.एम.डी. विनित बंसल एवं भारत इंटरनैशनल प्रा. लि. के सी.एम.डी. नाथीराम गुप्ता, जानकी दास राईस मिल के दिवेंद्र सिंगला ने बताया कि दुबई देश हर वर्ष पूरे विश्व के उन सभी व्यापारियों को अपने स्टाल लगाने के लिए आमंत्रित करता है जो खाद्य वस्तुओं से जुड़ी सामग्री तैयार करते हैं। चावलों को आकर्षण पैकिंग व सुंदरता के साथ वहां रखा जाता है ताकि विदेशों से आने वाले व्यापारी इस शहर की आधुनिक मशीनों से तैयार किए गए चावल को पसंद कर सकें। दुबई में जितने भी चावलों के स्टाल लगते हैं उन्में हरियाणा के चावल को अधिक पसंद किया जाता है, जिसमें सबसे ज्यादा तरावड़ी के चावल शामिल हैं।

शहर में तैयार हुए चावलों को खूब पसंद करते हैं। यह मेला दुबई में सोमवार 17 फरवरी से शुरू होगा और 21 फरवरी तक इसमें तरावड़ी के चावल एक्सपोर्टर्स व व्यापारी स्टॉल लगाएंगे। शहर के चावल व्यापारियों का कहना है कि ऐतिहासिक शहर तरावड़ी के लगे गल्फ फूड मेले में देखने की थाली में बिखरती है। तरावड़ी शहर बासमती चावलों की नगरी के नाम से मशहूर है, जिसमें विश्व भर में पहचान भी बनाई हुई है। गोयल इंटरनैशनल प्रा. लि. के सी.एम.डी. विजय गोयल, डबल चाबी बासमती राईस के सी.एम.डी. बृजभूषण गोयल, शिव शक्ति इंटर लोब प्रा. लि. के सी.एम.डी. अमन गुप्ता ने कहा कि दुबई में गल्फ फूड मेले में तरावड़ी के चावलों के स्टॉल खूब विदेशी मेहमानों को अपनी ओर आकर्षित करेंगे।

इसमें हरियाणा के करनाल जिले के तरावड़ी के चावल निर्यातकों की संख्या अच्छी खासी रहती है, जो अपने स्टालों पर बासमती बिरयानी का स्वाद विदेशी मेहमानों को चखाते हैं। गौरतलब है कि जिले में सर्वाधिक बासमती चावल का निर्यात तरावड़ी से ही होता है। विदेशों में भी तरावड़ी वाली बासमती की विशेष मांग रही है। उद्योगपति विनोद गोयल, बृजभूषण गोयल, अमन गुप्ता, प्रवीण गर्ग, नरेश बंसल, राकेश हंस एवं पंकज गोयल, राजीव नारंग ने बताया कि दुबई के आयोजित होने वाले गल्फ फूड मेले से दुनिया के कई देशों में तरावड़ी के चावलों की सुगंध बिखरती है। हर वर्ष दुबई में बड़ा बाजार लगता है, जिसमें पूरे विश्व के फूड प्रोडक्ट निर्माताओं को अपने-अपने सामान के स्टॉल लगाने का अवसर मिलता है।

असला सप्लायर को राणा माजरा गांव के अड्डे से किया गिरफ्तार

पहले से गिरफ्तार आरोपी से पूछताछ पर पकड़ा सप्लायर

हरिभूमि न्यूज पानीपत

पानीपत सीआईई श्री पुलिस टीम ने अवैध असला सप्लायर करने वाले आरोपी को राणा माजरा गांव के अड्डे से गिरफ्तार किया। आरोपी की पहचान परवेज निवासी राणा माजरा के रूप में हुई। सीआईई श्री प्रभारी इंस्पेक्टर विजय ने बताया कि उनकी टीम ने बीती 31 जनवरी को सनौली रोड झांभा मोड़ पर आरोपी सादिक उर्फ गांधी निवासी खानपुर गुर्जर सहानपुर यूपी को दो अवैध देसी पिस्तौल व दो जिंदा रॉड समेत गिरफ्तार किया था। आरोपी सादिक उर्फ गांधी ने उक्त देसी पिस्तौल व जिंदा रॉड राणा माजरा निवासी परवेज से 15 हजार में खरीदकर लाने बारे स्वीकारा था। थाना सनौली में आम्स एक्ट के तहत अभियोग दर्ज कर पुलिस ने आरोपी सादिक उर्फ गांधी को पूछताछ के बाद न्यायालय में पेश कर जेल भेज दिया था और असला सप्लायर परवेज को धरपकड़ के प्रयास शुरू कर दिए थे। प्रभारी इंस्पेक्टर विजय ने बताया कि सीआईई श्री पुलिस



पानीपत। गिरफ्तार असला सप्लायर पुलिस टीम के साथ।

टीम में आरोपी परवेज को शुक्रवार देर शाम राणा माजरा गांव के अड्डे से गिरफ्तार किया। आरोपी परवेज ने पूछताछ में पुलिस को बताया वह उक्त देसी पिस्तौल व जिंदा रॉड जनवरी महीने में रूडकी हरिद्वार में मिले रिजवान नाम के युवक से 10 हजार रूपए में खरीदकर लाया था। वह रिजवान का पता नहीं जानता। पुलिस ने शनिवार को पूछताछ के बाद आरोपी परवेज को न्यायालय में पेश किया जहां से उसे जेल भेज दिया।

सड़क हादसों में बाइक सवार दो लोगों की मौत

करनाल। जिले में अलग अलग सड़क हादसों में दो लोगों की मौत हो गई। दोनों ही बाइक पर सवार थे। पहले मामले में सेक्टर 6 निवासी नरेश कुमार ने बताया कि 8 फरवरी की रात करीब एक बजे उसका भतीजा मनन मेहता बाइक पर सवार होकर अमृतधारा अस्पताल से होकर सेक्टर 13 के रास्ते से अपने घर सेक्टर 6 में आ रहा था। जब वह सेक्टर 6 बाईपास को पार कर रहा था तो एक अज्ञात वाहन ने बिर्मल कृटिया चौक से सॉर्स लाइन पर देवीलाल चौक की तरफ जा रहा था। इस दौरान उस वाहन चालक ने मनन को टक्कर मार दी। जिससे मनन गंभीर रूप से घायल हो गया। राहगीरों ने उसे अस्पताल में दाखिल

कराया। जहां डॉक्टरों ने उसे मृत घोषित कर दिया। दूसरे मामले में रजुलपुर कला गांव निवासी संजय कुमार ने बताया कि सात फरवरी को शाम साढ़े सात बजे गांव चुंडीपुर रोड पर रोजाना की तरह खाना खाकर वह सैर कर रहा था। तो कुछ दूरी पर उसका भाई राजेंद्र बाइक पर सवार होकर चुंडीपुर आ रहा था। इस दौरान सामने से आ रहे ट्रैक्टर ट्राली चालक ने उसकी बाइक को टक्कर मार दी। जिससे उसके सिर पर गंभीर चोट लगी है। ट्रैक्टर ट्राली चालक मौके से भाग गया। ट्रैक्टर ट्राली को मौके पर ही छोड़ गया। जब वह घायल भाई को अस्पताल लेकर गए तो वहां उसने इलाज के दौरान दम तोड़ दिया।

शादी में गहनों से भरा बैग लेकर युवक फरार

करनाल। कैथल रोड स्थित होटल में शादी समारोह के दौरान गहनों से भरा बैग चोरी हो गया। बैग को नाबालिग सहित दो युवक चोरी कर ले गए। सीसीटीवी कैमरे में दो युवक बैग को चोरी करते हुए नजर आ रहे हैं। पुलिस ने शिकायत के आधार पर मामला दर्ज कर लिया है। शिकायत में कैथल के सजुमा गांव निवासी अजय ने बताया कि 6 फरवरी को उसकी बेटी की शादी थी। शादी का कार्यक्रम करनाल में कैथल रोड स्थित राज घराना होटल में था। शादी समारोह में स्टेशन पर जयमाला का कार्यक्रम हो रहा था तो स्टेशन के ऊपर से उनका गहनों से भरा बैग चोरी हो गया। बैग में साढ़े नौ तोला सोने के गहने थे और आधा किंगोशाम चांदी के गहने थे जो करीब आठ लाख रुपये के थे। जब उन्होंने सीसीटीवी कैमरे की फुटेज देखी तो पता चला चोरी करने वाले दो लड़के थे। गहनों से भरा बैग उठाकर भागने वाले लड़के की उम्र करीब 16 वर्ष है और रेकी करने वाले लड़के की उम्र करीब 23 साल है।

ट्रक की टक्कर से युवक की टांगें टूटी

यमुनानगर। शहर के रादौर रोड कैप में सुबह किसी काम से जा रहे युवक पर चालक ने ट्रक चढ़ा दिया। जिससे उसकी दोनों टांगें टूट गईं। युवक का इलाज अस्पताल में चल रहा है। पुलिस ने मामले की जांच के बाद अज्ञात तक चालक के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार शहर की मायापुरी कॉलोनी निवासी रामकुमार ने पुलिस को दी शिकायत में बताया कि छह फरवरी को सुबह छह बजे वह किसी काम से जा रहा था। जब वह रादौर रोड कैप बाजार के पास पहुंचा तो तेज गति से आ रहे ट्रक ने उसकी टक्कर मार दी। जिससे वह सड़क पर गिर गया। इसके बाद ट्रक का पहिया उसकी टांगों के ऊपर से गुजर गया। जिससे उसकी दोनों टांगें टूट गईं। घटना के बाद आरोपी ट्रक चालक मौके से फरार हो गया। आपास के लोगों ने उसे गंभीर हालत में अस्पताल में भर्ती करवाया। पुलिस ने मौके पर पहुंचकर मामले की जांच के बाद अज्ञात ट्रक चालक के खिलाफ केस दर्ज कर कार्रवाई शुरू कर दी।



NATIONAL PUBLIC SCHOOL

(Affiliated to C.B.S.E. New Delhi)

DELHI ROAD, YAMUNA NAGAR - 135 001 (HARYANA) • Website: www.nationalschool.edu.in

2025-26

ADMISSION OPEN

NURSERY TO XII



NPS was awarded by Hon'ble Cabinet Minister (PWD), Govt. of Haryana Sh. Ranbir Singh Gangwa in the esteemed presence of Deputy Commissioner & SP Yamuna Nagar.



MEDICAL • NON-MEDICAL • COMMERCE • HUMANITIES



NPS Chairman Sh. R.S. Pundir and Hon'ble Aditi Singh IRS, Joint Commissioner (Income Tax), Chandigarh presented Brand new Laptop to meritorious Student Satakshi.

SALIENT FEATURES :

- Smart Class
- Skating Rink
- Rich Alumni Base
- Music Room
- Dispensary
- Sports
- Dance Room
- Computer Labs
- Science Labs
- Transport Facilities
- Well Stocked Library
- Maths & English Lab
- Shooting Range
- Clean & Green Play Ground
- Yoga & Meditation
- Self Defence Classes
- Co-curricular Activities
- Co-educational English Medium
- Air Conditioned Pre Primary Wing
- Plethora of Activities For Kids' Zone
- Qualified & Dedicated Staff
- Interactive And Activity Based Learning

Register Now



Scan this QR Code for Registration

Hurry Up Limited Seats



Digital Classrooms



Chess



Cultural Activities



Self Defence Classes

SHAPING YOUNG MINDS

93552 00001, 93552 25726

प्रदर्शनकारियों ने हरियाणा कृषि मंत्री को सौपा ज्ञापन

सर्व कर्मचारी संघ ने मांगे पूरी नहीं किए जाने के विरोध में किया प्रदर्शन



यमुनानगर। रादौर की अनाज मंडी में सर्व कर्मचारी संघ के सदस्यों को प्रदर्शन के दौरान संबोधित करते हुए कर्मचारी नेता। फोटो: हरिभूमि

प्रदर्शनकारियों ने सरकार से की उनकी मांगें तुरंत पूरी किए जाने की मांग

हरिभूमि न्यूज ▶▶ रादौर

सर्व कर्मचारी संघ हरियाणा के जिला इकाई के सदस्यों ने नियमित व अनियमित कर्मचारियों की मांगों को लेकर रादौर अनाज मंडी में पहुंचकर प्रदर्शन किया। इसके बाद प्रदर्शनकारी नारेबाजी करते हुए रादौर स्थित हरियाणा के कृषि एवं किसान कल्याण मंत्री श्याम सिंह राणा के निवास पर पहुंचे और

समाधान करवाए जाने का भरोसा

मौके पर कृषि मंत्री के पुत्र नेपाल सिंह राणा ने सर्व कर्मचारी संघ के सदस्यों को उनकी मांगों के बारे में कृषि मंत्री और सरकार को अवगत करवाकर उनका समाधान करवाए जाने का भरोसा

दिया है। इस अवसर पर रिटायर्ड संघ से ब्लॉक प्रधान रमेश चंद्र, दिनेश तंवर, गुलशन भारद्वाज, सतीश कुमार, सरबती, जोति सिंह, सोमनाथ आदि मौजूद रहे।

उनके नाम वहां मौजूद उनके बेटे नेपाल सिंह को ज्ञापन सौंपकर कर्मचारियों की मांगें पूरी किए जाने की मांग की। मौके पर प्रदर्शनकारियों ने सरकार के खिलाफ नारेबाजी की। शनिवार सुबह सर्व कर्मचारी संघ हरियाणा के जिला इकाई के सैंकड़ों सदस्य जिला प्रधान महीपाल सौदे के नेतृत्व में रादौर की अनाज मंडी में

एकत्र हो गए और प्रदर्शन करने लगे। इसके बाद प्रदर्शनकारी प्रदर्शन करते हुए व सरकार के खिलाफ नारेबाजी करते हुए कस्बा स्थित हरियाणा के कृषि मंत्री श्याम सिंह राणा के निवास स्थान पर पहुंचे। इस दौरान प्रदर्शनकारियों ने कृषि मंत्री के नाम उनके निवास स्थान पर मौजूद उनके बेटे नेपाल सिंह राणा को ज्ञापन सौपा। जिसमें

उन्होंने सरकार से नियमित व सभी अनियमित कर्मचारियों नियमित करने, पुरानी पेंशन बहाल करने, 50 से 55 की उम्र व 25 साल की सेवा उपरांत सेवानिवृत्त का प्र वापस लेने, हरियाणा का अलग से वेतन आयोग बनाने, पिछले वेतन आयोग में रह गई विसंगतियों को ठीक किए जाने, कर्मचारियों को 5000 रुपये प्रतिमाह अंतरिम राहत देने, कच्चे कर्मचारियों का पिछले 5 साल से रुके हुए वेतन में बढ़ोतरी किए जाने, पेंशनर्स को 65, 70, 75 व 80 की आयु पर पांश प्रतिशत की वृद्धि किए जाने, कम्यूटेशन राशि वापिस लेने की अवधि 10 वर्ष करने व अन्य मांगों को जल्द पूरा किए जाने की मांग की।

दिल्ली में प्रचंड जीत मिलने पर भाजपा कार्यकर्ताओं ने ढोल की थाप पर नाचकर मनाया जश्न

■ भाजपा कार्यकर्ताओं ने एक दूसरे का मुंह मीठा करवाकर दी बधाई

हरिभूमि न्यूज ▶▶ यमुनानगर/रादौर

दिल्ली विधानसभा के चुनाव में भाजपा को प्रचंड बहुमत मिलने पर पार्टी के कार्यकर्ताओं ने जिले विभिन्न स्थानों पर ढोल की थाप पर नाचकर व एक दूसरे का मुंह मीठा करवाकर जश्न मनाया। इस दौरान भाजपा कार्यकर्ताओं ने दिल्ली विधानसभा में भाजपा की जीत को लोकतंत्र की जीत बताया। शनिवार सुबह से ही भाजपा कार्यकर्ता अपने अपने घरों में टीवी के समक्ष बैठकर नतीजों का इंतजार करने लगे थे। जैसे ही मतगणना शुरू हुई भाजपा की जीत सुनिश्चित होने लगी तो भाजपा कार्यकर्ता घरों से बाहर निकल पड़े और जश्न मनाते लगे। इस दौरान भाजपा कार्यकर्ताओं ने पार्टी के जिला कार्यालय, जगाधरी में पूर्व कृषि मंत्री कंवरपाल के निवास स्थान, सादौरा में पूर्व विधायक बलवंत सिंह, यमुनानगर के विधायक घनश्याम दास अरोड़ा के कार्यालय समेत रादौर, सादौरा, बिलासपुर, प्रतापनगर समेत विभिन्न स्थानों पर एकत्र होकर खुब जश्न मनाया। विधायक घनश्याम दास अरोड़ा ने कहा कि प्रधानमंत्री नरेंद्र मोदी के नेतृत्व में आज भारत विश्व में अग्रणीय स्थान पर अपना स्थान दर्ज करवा रहा है। इसी कड़ी में दिल्ली की जनता ने प्रधानमंत्री नरेंद्र मोदी की गारंटी को सम्मान देते हुए दिल्ली विधानसभा में पार्टी को प्रचंड जीत दिलाकर लोकतंत्र का मान रखा है। वहीं, जिला अध्यक्ष राजेश सपरा ने भी कार्यकर्ताओं को



यमुनानगर। कार्यकर्ता एक दूसरे का मुंह मीठा करवाकर खुशियां मनाते हुए।

फोटो: हरिभूमि

लक्खा सिंह खेड़ी में मनाया जश्न

रादौर के खेड़ी लक्खा सिंह में भाजपा के पूर्व मंडल अध्यक्ष हैप्पी खेड़ी के नेतृत्व में दिल्ली विधानसभा चुनावों में भाजपा पार्टी की प्रचंड जीत पर कार्यकर्ताओं ने लहू बाँटकर खुशियां मनाई। इस दौरान पूर्व विधायक इश्वर सिंह पलाका व पूर्व मंडल अध्यक्ष हैप्पी खेड़ी ने कहा कि भाजपा पार्टी ने दिल्ली में शानदार प्रदर्शन कर यह साबित कर दिया है कि भाजपा पार्टी व प्रधानमंत्री नरेंद्र मोदी की लोकप्रियता जनता के दिलों में है। हरियाणा, महाराष्ट्र के बाद अब दिल्ली में प्रचंड जीत मिलने पर हर कार्यकर्ता में खुशी की लहर है। भाजपा के मेहनती व ईमानदार कार्यकर्ताओं ने पार्टी की जीत में अहम भूमिका अदा की है। जिस कारण दिल्ली जीत संभव हो सकी है। भाजपा पार्टी एक के बाद एक विधानसभा में अपना झंडा फहरा रही है। वहीं, विपक्षी पार्टियों को हार का ही सामना करना पड़ रहा है।

बधाई दी। पूर्व कृषि मंत्री कंवरपाल ने कार्यकर्ताओं का मुंह मीठा करवाकर बधाई दी। इसी तरह

भाजपा को दिल्ली में मिली जीत पर मंधार में कार्यकर्ताओं ने जताई खुशी



रादौर। दिल्ली विधानसभा चुनावों में भाजपा पार्टी की प्रचंड जीत पर गांव मंधार में कार्यकर्ताओं द्वारा जश्न मनाया गया। इस दौरान गुरुकुल कुरुक्षेत्र के वाइस चैयरमैन एवं भाजपा के वरिष्ठ नेता मास्टर सतपाल कांबोज के नेतृत्व में कार्यकर्ताओं ने एक दूसरे का मुंह मीठा करवाकर बधाई दी। भाजपा नेता मास्टर सतपाल कांबोज ने कहा कि भाजपा पार्टी ने हरियाणा के बाद महाराष्ट्र और अब दिल्ली में प्रचंड जीत दर्ज की है। दिल्ली में भाजपा पार्टी की प्रचंड जीत पार्टी की लोकप्रियता के बारे में दर्शाती है। जनता ने दिल्ली में भाजपा की कल्याणकारी नीतियों व योजनाओं पर गूढ़र लगाने का काम किया है। भाजपा की जनकल्याणकारी नीतियां जनता की समझ में आ रही हैं। पार्टी प्रधानमंत्री नरेंद्र मोदी के नेतृत्व में शानदार प्रदर्शन कर रही है। दिल्ली जीत केवल पार्टी की जीत नहीं है। यह जीत पार्टी के हर उस कार्यकर्ता को सम्पन्न है। जिसने पार्टी की जीत में अहम भूमिका अदा की है। इस अवसर पर अमित कांबोज, संदीप सेनी रादौर, रिकू बुबका, राजीव अर्य सक्नी व प्रवेश कांबोज अलाहाद आदि मौजूद रहे।

कार्यकर्ताओं का मुंह मीठा करवाकर बधाई दी गई।

खबर संक्षेप

रक्तदान शिविर का आयोजन 23 को

रादौर। रोटी क्लब रादौर के तत्वावधान में 23 फरवरी को शांतिदेवी कॉलेज ऑफ एजुकेशन में रक्तदान शिविर का आयोजन किया जाएगा। रक्तदान शिविर में क्षेत्र के काफी संख्या में रक्तदाता अपना रक्तदान कर पुण्य के भागीदार बनेंगे। क्लब के प्रधान निर्मल सिंह ने बताया कि संस्था की ओर से रोटेरियन भूपेंद्र राणा के पिता स्वर्गीय योगराज सिंह राणा व रोटेरियन विजय आदती के पिता स्वर्गीय सोमनाथ की याद में रक्तदान शिविर का आयोजन किया जा रहा है। जिसे लेकर युवावर्ग व अन्य लोगों से शिविर में अधिक से अधिक संख्या में रक्तदान करने के लिए जनसंपर्क किया जा रहा है।

पंचायती भूमि से पॉपुलर के पेड़ चोरी

यमुनानगर। छठरौली थाना क्षेत्र के गांव दौलतपुर में पंचायती भूमि पर खड़े पॉपुलर के 10 पेड़ चोरी हो गए। पेड़ चोरी करने का आरोप गांव के ही मोहम्मद पर लगा है। पुलिस ने मामले की जांच के बाद आरोपी के खिलाफ केस दर्ज कर कार्रवाई शुरू कर दी। जानकारी के अनुसार छठरौली के बीडीपीओ सचिव मित्तल ने बताया कि गांव दौलतपुर की पंचायती भूमि पर पॉपुलर के पेड़ लगे हुए हैं। उसे सूचना मिली थी कि किसी व्यक्ति ने पंचायती भूमि पर खड़े पॉपुलर के पेड़ काटकर चोरी कर लिए हैं। सूचना मिलते ही वह मौके पर पहुंचा। जांच के दौरान पंचायती भूमि पर खड़े पॉपुलर के 10 पेड़ कटे मिले।

घर का ताला तोड़कर चुराई नकदी व आभूषण

यमुनानगर। जगाधरी की वीर नगर कॉलोनी में चोरों ने सुने घर का ताला तोड़कर सात हजार रुपए की नकदी समेत लाखों रुपये के सोने व चांदी के आभूषण चोरी कर लिए। घटना के समय परिवार के सदस्य किसी काम से बाहर गए थे। जब वापस लौटे तो चोरी का पता चला। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार जगाधरी की वीर नगर कॉलोनी निवासी सुशील ने पुलिस को दी शिकायत में बताया कि वह पांच फरवरी को दोपहर ढाई बजे घर का ताला लगाकर किसी काम से बाहर गया था। जब रात को वह वापस लौटे तो घर का ताला टूटा हुआ तो और अंदर सामान बिखरा पड़ा था।

विद्यार्थियों को कंप्यूटर हार्डवेयर का ज्ञान होना आवश्यक

■ महाराजा अग्रसेन महाविद्यालय जगाधरी में कंप्यूटर हार्डवेयर वर्कशॉप का आयोजन

हरिभूमि न्यूज ▶▶ यमुनानगर

महाराजा अग्रसेन महाविद्यालय जगाधरी में शनिवार को कंप्यूटर विभाग के तत्वावधान में कंप्यूटर हार्डवेयर वर्कशॉप का आयोजन किया गया। जिसमें मुख्यातिथि के रूप में महाविद्यालय की प्राचार्या डॉ. करुणा ने भाग लिया। जबकि अध्यक्षता कंप्यूटर विभाग के अध्यक्ष प्रो. रणवीर सिंह ने की। मुख्यातिथि एवं महाविद्यालय की प्राचार्या डॉ. करुणा ने विद्यार्थियों को समझाया कि वर्तमान युग तकनीकी युग है। आज हर क्षेत्र में कंप्यूटर का प्रयोग हो रहा है। इसलिए आज विद्यार्थियों को कंप्यूटर सांप्टवेयर



यमुनानगर। महाराजा अग्रसेन महाविद्यालय में आयोजित वर्कशॉप में कंप्यूटर हार्डवेयर की जानकारी देते हुए विशेषज्ञ।

के साथ कंप्यूटर हार्डवेयर का भी ज्ञान होना चाहिए। ताकि कंप्यूटर हार्डवेयर में आई बाधाओं का निवारण सरलता से कर सकें। आज कंप्यूटर ज्ञान के बिना मनुष्य जीवन अधूरा है। मौके पर कंप्यूटर विभाग अध्यक्ष प्रोफेसर रणवीर ने बताया कि कंप्यूटर हार्डवेयर के बिना सिस्टम कोई कार्य नहीं कर सकता है और कोई भी सांप्टवेयर रन नहीं हो

सकता है। वहीं, प्रो. ललित कुमार ने विद्यार्थियों को कंप्यूटर हार्डवेयर की प्रणाली से अवगत कराया। उन्होंने बताया कि कंप्यूटर हार्डवेयर में मदरबोर्ड, प्रोसेसर, रैम, हार्ड डिस्क, मॉनिटर, इंटरनेट कार्ड, केबल व पावर सप्लाई आदि पार्ट्स होते हैं जो की सीपीयू के साथ असेंबल किए जाते हैं। जिसकी मदद से यूजर अपना कार्य सरलता से कर सकता

है। वर्कशॉप का मुख्य उद्देश्य विद्यार्थियों को यह अवगत कराना था कि कंप्यूटर हार्डवेयर में आई तकनीकी खराबी को कैसे सरलता से ठीक किया जा सकता है। वर्कशॉप में बीसीए और बीकॉम तृतीय वर्ष के विद्यार्थियों ने भाग लिया। इस दौरान कंप्यूटर विशेषज्ञों ने विद्यार्थियों को कंप्यूटर हार्डवेयर की प्रणाली को विस्तार से समझाया।

पर्याप्त बारिश नहीं होने से किसानों ने जताई गेहूं की पैदावार कम होने की आशंका

हरिभूमि न्यूज ▶▶ यमुनानगर

सर्दी के मौसम में इस बार पर्याप्त बारिश नहीं होने से गेहूं की पैदावार को लेकर किसानों की चिंता बढ़ गई है। किसानों का कहना है कि अबकी बार सर्दी के मौसम में पर्याप्त बारिश नहीं हुई है। जिसकी वजह से अगेली व पछेली गेहूं की फसल में अपेक्षा के अनुरूप ग्रोथ नहीं हो सकी है। उन्हें आशंका है कि इस बार गेहूं की पैदावार कम होने से उन्हें आर्थिक नुकसान झेलना पड़ सकता है। किसान सोहन सिंह, गुरप्रीत सिंह, पवन कुमार, विक्रान्त सिंह, राजबीर सिंह व विरेंद्र आदि का कहना है कि किसानों को जहां फसलों के लागत



खेत में खड़ी हुई गेहूं की फसल।

के अनुरूप दाम नहीं मिल रहे हैं। वहीं, मौसम भी उनके साथ बेरूखी करने लगा है। इसका उद्धारण यह है कि इस बार सर्दी के मौसम में एक बार भी तेज बारिश नहीं हुई है। वहीं, मौसम में भी अपेक्षा के मुताबिक उठ

नहीं रही है। जिसकी वजह से गेहूं की फसल में ग्रोथ नहीं हो पा रही है। जिससे गेहूं की पैदावार कम होने की आशंका बन गई है। किसान जयबीर सिंह, सुखदेव सिंह व सतीश आदि का कहना है कि पिछले कई दिन से मौसम में तापमान भी बढ़ने लगा है। इस समय अगेली गेहूं में बालियों का निसराव चल रहा है। वहीं, पछेली किस्म की गेहूं की फसल में ग्रोथ बनने का समय है। मगर ऐसे में मौसम में तापमान का बढ़ना अगेली व पछेली किस्म की गेहूं की फसल के लिए नुकसानदायक है। उनका कहना है कि यदि इसी तरह तापमान में वृद्धि होती रही तो गेहूं की फसल की पैदावार कम होने की आशंका है।

शौचालय के मेनहॉल में गिरा पशु, मौत

■ बकरा के मालिक ने बकरा की मौत से हुए नुकसान की भरपाई के लिए मांगा 15 हजार रुपये का मुआवजा

हरिभूमि न्यूज ▶▶ रादौर

नगर पालिका रादौर द्वारा कस्बा के बकाना रोड पर बनवाए गए सार्वजनिक शौचालय के खुले पड़े मेनहॉल में एक पशुपालक के बकरे की गिरने से मौत हो गई। पीडित पशुपालक ने नगरपालिका प्रशासन से उसके बकरे की मौत से उसे हुए नुकसान की भरपाई के लिए 15 हजार रुपये मुआवजा दिए जाने की मांग की है। छोट्याबांस निवासी सोनूपाल ने बताया वह बकरियां



यमुनानगर। रादौर में नया बनाए गए सार्वजनिक शौचालय के खुले पड़े मेनहॉल के गड्डे को दिखाता हुआ पशुपालक सोनूपाल। फोटो: हरिभूमि

लगभग 20 वर्ष पहले पुरुषों व महिलाओं के लिए सार्वजनिक शौचालय बनवाए गए थे। जो अब खंडहर हो चुके हैं। जिनकी लंबे समय से सफाई तक नहीं की गई है। ऐसे में शौचालय के मेनहॉल के ढक्कन भी टूट चुके हैं। आज सुबह उसका बकरा अचानक खुलकर सार्वजनिक शौचालय परिसर में चला गया। इस दौरान वह शौचालय परिसर में खुले पड़े मेनहॉल के गड्डे में गिरकर उसमें भरे गंदे पानी में डूब गया। जिससे उसकी मौत हो गई। इस दौरान उन्होंने नगरपालिका अधिकारियों को सूचना दी। मगर नया अधिकारियों की ओर से इस बारे कोई कार्रवाई नहीं की गई। उसका कहना है कि यह घटना तो

मेनहॉल के गड्डे को करवाएंगे बंद

नगर पालिका के सचिव सुरेंद्र मलिक ने बताया कि उन्हें मामले की जानकारी नहीं है। वह कर्मचारियों को मौके पर भेजकर मेनहॉल के गड्डे को बंद करवाने का काम करेंगे। जिससे किसी को दिक्कत का सामना नहीं करना पड़ेगा।

उसके बकरे के साथ घटी है। ऐसी घटना किसी इंसान के साथ भी घट सकती है। उन्होंने जिला प्रशासन से मेनहॉल के गड्डे को बंद करवाए जाने और उसे उसके बकरे की मौत से हुए नुकसान की भरपाई के लिए नपा से पंद्रह हजार रुपये का मुआवजा दिए जाने की मांग की।

उपमंडलाधीश व्यासपुर ने बैठक में अधिकारियों को दिए दिशा-निर्देश

अवैध गतिविधि करने वाले स्क्रीनिंग प्लांट के खिलाफ करें कार्रवाई

हरिभूमि न्यूज ▶▶ यमुनानगर

व्यासपुर (बिलासपुर) के उपमंडलाधीश कार्यालय में उपमंडलस्तरीय अधिकारियों की बैठक का आयोजन किया गया। बैठक की अध्यक्षता उपमंडलाधीश जसपाल सिंह गिल ने की। उन्होंने बैठक में अधिकारियों को क्षेत्र में लगे स्क्रीनिंग प्लांटों का समय समय पर निरीक्षण किए जाने व अवैध गतिविधियों में संलिप्त पाए जाने वाले स्क्रीनिंग प्लांटों के खिलाफ नियमों अनुसार कार्रवाई किए जाने के निर्देश दिए। एसडीएम जसपाल सिंह गिल ने बैठक में प्रदूषण



यमुनानगर। व्यासपुर उपमंडलाधीश कार्यालय में आयोजित उपमंडलस्तरीय अधिकारियों की बैठक में दिशा निर्देश देते हुए एसडीएम जसपाल सिंह गिल।

नियंत्रण बोर्ड के संबंधित अधिकारी को निर्देश दिए कि वह उपमंडल व्यासपुर क्षेत्र में जो भी स्क्रीनिंग प्लांट चल रहे हैं उन प्लांटों का समय समय पर निरीक्षण करें। इस

निरीक्षण के दौरान यदि कोई प्लांट अवैध गतिविधि करता पाया जाता है तो प्रदूषण नियंत्रण बोर्ड यमुनानगर नियमानुसार उसके विरुद्ध कार्रवाई करना सुनिश्चित

होगा। जिससे उसकी मौत हो गई। इस दौरान उन्होंने नगरपालिका अधिकारियों को सूचना दी। मगर नया अधिकारियों की ओर से इस बारे कोई कार्रवाई नहीं की गई। उसका कहना है कि यह घटना तो

करें। इस कार्रवाई किए जाने रिपोर्ट आगामी बैठक में प्रस्तुत करें।

दिल्ली विधानसभा चुनाव : जगह-जगह लडू बांटकर मनाया जश्न

भाजपा की जीत पर कार्यकर्ताओं में खुशी

हरिभूमि न्यूज ▶▶ कुछक्षेत्र



कुछक्षेत्र। खुशी मनाते पूर्व राज्य मंत्री सुभाष सुधा, जिलाध्यक्ष सुशील राणा व अन्य।

दिल्ली विधानसभा चुनावों में भारतीय जनता पार्टी का शानदार और ऐतिहासिक जीत की खुशी में कुछक्षेत्र भाजपा कार्यालय में एक भव्य कार्यक्रम का आयोजन किया गया। इस अवसर पर भाजपा के जिलाध्यक्ष सुशील राणा की अध्यक्षता में कार्यकर्ताओं और समर्थकों ने एक-दूसरे को लडू खिलाकर अपनी खुशी का इजहार किया। कार्यक्रम में उपस्थित पार्टी कार्यकर्ताओं और नेताओं ने दिल्ली में भाजपा की शानदार जीत को एक नये युग की शुरुआत और पार्टी के लिए एक महत्वपूर्ण मोड़ के रूप में देखा। जिला मीडिया प्रभारी शैलेश वत्स ने बताया कि जिलाध्यक्ष सुशील राणा ने इस अवसर पर कहा, दिल्ली विधानसभा चुनाव में भाजपा की जीत सिर्फ एक राजनीतिक जीत नहीं है, बल्कि यह जीत उन विचारों और नीतियों की भी जीत है, जो प्रधामंत्री नरेंद्र मोदी के नेतृत्व में देशभर में लागू की गई हैं। इस जीत ने साबित कर दिया है कि लोग भाजपा के साथ खड़े हैं और हमारे द्वारा किए गए विकास कार्यों को मान्यता दे रहे हैं। उन्होंने कार्यकर्ताओं को संबोधित करते हुए कहा कि यह हमारी कड़ी मेहनत और जनसेवा का परिणाम है। पार्टी के प्रत्येक कार्यकर्ता की मेहनत,

समर्पण और उत्साह ने इस जीत में अहम भूमिका निभाई है। इस जीत के बाद हमारी जिम्मेदारी और भी बढ़ गई है, और हम इसे दिल्ली समेत देश के हर कोने में भाजपा की विचारधारा को फैलाने के रूप में निभाएंगे। कार्यक्रम में भाजपा के कई वरिष्ठ नेता, कार्यकर्ता और दिल्ली चुनाव में भाजपा के लिए काम करने वाले क्षेत्रीय नेताओं ने भी शिरकत की। सभी ने एकजुट होकर पार्टी की विजय को लेकर उत्सव मनाया और आपस में लडू बांटकर खुशी जाहिर की। इस मौके पर पूर्व राज्य मंत्री सुभाष सुधा, जिला महामंत्री जयवीर सैनी व गोल्डी, जिला मीडिया प्रभारी शैलेश वत्स, विक्रम शर्मा, जिला संयोजक अनिल वर्मा, उत्सव शर्मा, विजय लक्ष्मी, वंदना, राजेश, दीपक आश्री,

ऋषिपाल मथाना, गौरव भट्ट सहित बड़ी संख्या में पदाधिकारी व कार्यकर्ता उपस्थित रहे।

ढोल- नगाड़ों के साथ मनाया जीत का जश्न

कुछक्षेत्र। दिल्ली विधानसभा के चुनाव परिणाम भारतीय जनता पार्टी की अपेक्षा के अनुरूप भाजपा के पक्ष में आने का असर धर्मनगरी कुछक्षेत्र के भारतीय जनता पार्टी के बड़े नेताओं से लेकर छोटे कार्यकर्ताओं के चेहरे पर स्पष्ट नजर आया। दिल्ली की सत्ता में 27 साल बाद बैठने का अवसर मिलने पर दिल्ली के भाजपा कार्यकर्ताओं को तो संजीवनी मिली ही है इसके साथ ही धर्मनगरी कुछक्षेत्र के नगर परिषद के चुनाव के अपेक्षित दावेदारों में भी खुशी की लहर दौड़ रही है क्योंकि उनका मानना है कि दिल्ली की जीत का असर हरियाणा के नगर परिषद के चुनावों पर भी साफ दिखाई देगा और भारतीय जनता पार्टी हरियाणा के नगर परिषद के चुनावों में भी भारी जीत हासिल करेगी और पार्टी के सभी मेयर और पाण्ड बड़ी मांजिल के साथ जीत हासिल करेंगे। भारतीय जनता पार्टी की जीत के अवसर पर पूर्व मंत्री सुभाष सुधा के घर पर कार्यकर्ताओं का जमावड़ा लग गया और कार्यकर्ताओं ने ढोल- नगाड़ों के



साथ जीत का जश्न मनाया। भाजपा के पदाधिकारी और कार्यकर्ताओं ने पूर्व मंत्री सुभाष सुधा, नगर परिषद की निवर्तमान चेयरपर्सन उमा सुधा, युवा नेता साहित सुधा को मिठाई खिलाकर जीत को धर्याई दी। इस अवसर पर भारतीय जनता पार्टी के सांस्कृतिक प्रकाष्ठ के जिला संयोजक अमिल वर्मा, भाजपा नेता प्रदीप झांब, गौशाला के जिला प्रधान जितेंद्र शर्मा, रेणु, अल्का वंदना, सोनिया सहित अन्य पदाधिकारी उपस्थित थे।



पीएम की नीतियों के सामने केजरीवाल फेल : सुधा

कुछक्षेत्र। पूर्व राज्यमंत्री सुभाष सुधा ने दिल्ली चुनाव पर प्रतिक्रिया देते हुए कहा है कि अरविंद केजरीवाल और आम आदमी पार्टी यमुना गंगा के श्राप व ध्यानमंत्री श्री नरेन्द्र मोदी की नीतियों के सामने फेल हो गए हैं। वर्ष 2020 में उन्होंने खुद कहा था कि यदि वो यमुना की सफाई सुनिश्चित न कर पाए तो दिल्ली की जनता उन्हें वोट न करे। आज दिल्ली की जनता ने अपना वायदा निभा दिया है। पूर्व राज्यमंत्री सुभाष सुधा शनिवार को सेक्टर 7 आवास कार्यालय पर भाजपा की जीत पर मनाए गए जश्न के बाद कार्यकर्ताओं के साथ बातचीत कर रहे थे। इससे पहले पूर्व राज्यमंत्री सुभाष सुधा, पूर्व नया अध्यक्ष उमा सुधा, भाजपा नेता साहित सुधा, भाजपा नेत्री रेणु सुंभार, टोनी मदान सहित हजारों कार्यकर्ताओं के साथ जीत का जश्न मना रहे थे। सभी ने एक दूसरे का मुंह मीठा करवाया। उन्होंने कहा कि दिल्ली विधानसभा चुनाव में दिल्ली की जनता-जनार्दन ने प्रधानमंत्री श्री नरेन्द्र मोदी की नीतियों पर भरोसा और अरविंद केजरीवाल की उर व श्रम की राजनीति पर अपना जमावड़ा दिया है। पूर्व राज्यमंत्री सुभाष सुधा ने कहा कि दिल्ली के जश्न में दिल्ली के विकास को 11 साल तक महज इंसॉल्व रोकने का काम किया, ताकि उन्हें प्रधानमंत्री श्री नरेन्द्र मोदी को विकास का श्रेय व देना पड़े।

झूठ के सामने सच्चाई की हुई जीत : सुधीर कुमार

कुछक्षेत्र। दिल्ली के विधानसभा चुनाव में भाजपा की ऐतिहासिक जीत पर भाजपा नेताओं व कार्यकर्ताओं में उत्साह है। दिल्ली में भाजपा की जीत पर



धर्मनगरी में बीजेपी कार्यकर्ताओं ने जश्न मनाया। मिठाइयां बांटकर खुशियां मनाईं इस मौके पर भाजपा नेता सुधीर कुमार ने कहा कि ये झूठ के सामने सच्चाई की जीत है। विपक्ष ने झूठे वादों और प्रलोभनों के सहारे सत्ता में आने की कोशिश की लेकिन जनता ने उसे करारा जवाब दिया। उन्होंने कहा कि यह जीत ही न केवल भाजपा की नीतियों की जीत है, बल्कि आमजन का विश्वास भी दर्शाती है। कहा कि दिल्ली की जनता ने मुफ्त के लुभावने वादों के सामने राज्य के विकास को चुना है। इस अवसर पर गुरमीत सिंह, भगवान दास, कन्हैया भाटिया, पवन मनी, सुरज चोपड़ा, सुरेश तनोजा, विशाल कक्कड़, तरुण व रोहित अरोड़ा सहित कई कार्यकर्ता मौजूद रहे।

न्यूज डायरी

गीता निकेतन विद्यालय में आशीर्वाद समारोह आयोजित

कुछक्षेत्र। गीता निकेतन आवासीय विद्यालय में कक्षा द्वादश के विद्यार्थियों के लिए आशीर्वाद समारोह का आयोजन किया गया। समारोह का शुभारंभ विधि पूर्वक हवन के साथ किया गया। हवन के पश्चात विद्यालय के प्राचार्य नारायण सिंह ने समारोह में उपस्थित अतिथि महानुभावों का परिचय करवाया। तत्पश्चात कक्षा द्वादश के छात्रों द्वारा विद्यालय में शिवालय के अपने अनुभवों को साँझा किया गया। अनुभव कथन की श्रृंखला में छात्रावास के विद्यार्थियों ने अपने अनुभव साँझा करते हुए कहा कि यह विद्यालय एक लघु भारत का स्वरूप है। यहाँ अनेक संस्कारों के छात्र शिक्षा ग्रहण करते हैं। विद्यालय में हमें परिवार की अनुभूति होती है। तत्पश्चात कक्षा द्वादश के कक्षाध्यक्षों ने अपने आशीर्वादों से विद्यार्थियों का मार्गदर्शन किया। छात्रावास के मुख्य पर्यवेक्षक तेजबीर सिंह ने छात्रों को देश प्रेम, राष्ट्र निर्माण और राष्ट्र उन्नति में सहायक बन निरंतर सफलता के शीर्ष को छूने की शुभकामनाएं दीं।

सर्व कर्मचारी संघ ने विधायक को सौंपा ज्ञापन

कुछक्षेत्र। सर्व कर्मचारी संघ हरियाणा के आह्वान पर पिहोवा के विधायक मनदीप चड्ढा को बलवान सिंह ब्लाक प्रधान सर्व कर्मचारी संघ पेशवा की अगुवाई में ज्ञापन सौंपा गया। प्रदर्शन को संबोधित करते हुए आमकाश जिला प्रधान सर्व कर्मचारी संघ कुछक्षेत्र व विवेक सिंह जिला प्रधान हरियाणा विद्यालय अध्यापक संघ कुछक्षेत्र ने बताया कि हरियाणा का अलग से ध्वा वेंतन आयोग गठित हो, वेंतन आयोग की रिपोर्ट लागू होने तक 5000/- प्रति माह अन्तरिम राहत दे सरकार, सभी प्रकार की वेंतन विसंगतियां ठीक करे, रेगुलरइजेशन की नीति बना कर कच्चे कर्मचारियों को पक्का करे सरकार, पुराने पेंशन योजना लागू करे, ग्रामीण सफाई कर्मचारियों को वायदे के अनुसार 26000/- वेंतन लागू करे महंगाई पर रोक लगाई जाए, कौशल रोजगार निगम के तहत लगे कर्मचारियों को वायदे के अनुसार जोब रिजियोरटी के तहत सभी हटाए गए कर्मचारियों को वापिस डिप्लोय कर रखा जाए आदि मांगों को लेकर सर्व कर्मचारी संघ हरियाणा आंदोलनरत है।

बच्चों को आत्मविश्वास और लगन के साथ लेना चाहिए सांस्कृतिक गतिविधियों में भाग

कुछक्षेत्र। सेंट पीटर कान्वेंट स्कूल की तरफ से सेंट पीटर रेनोबो वार्षिक उत्सव कार्यक्रम का आयोजन किया गया। इस वार्षिक उत्सव में स्कूल के विद्यार्थियों ने उज्ज्वल रंगों में सांस्कृतिक कार्यक्रमों की प्रस्तुति दी। इसके साथ ही इस वार्षिक उत्सव में ज्ञान भर में शैक्षणिक, सांस्कृतिक और खेल कूद गतिविधियों में अत्वाल रहने वाले विद्यार्थियों को मेडल और प्रशंसा पत्र देकर सम्मानित किया गया। सेंट पीटर कान्वेंट स्कूल मोहन नगर में शनिवार को स्कूल प्रबंधन समिति की तरफ से सेंट पीटर रेनोबो वार्षिक उत्सव का आयोजन किया। इस उत्सव में मुख्य अतिथि सरपंच प्रदीप सैनी, कन्सेरना के सरपंच राजबीर सैनी, सिरसला के सरपंच बलजिन्द सिंह, कनीपला के सरपंच सुखदेव, खेडी के सरपंच कृष्ण कुमार ने दीप शिक्षा प्रजावर्तित करके विधिवत रूप से वार्षिक उत्सव का शुभारंभ किया।

स्वावलंबी भारत के तहत चलाया डिजिटल हस्ताक्षर अभियान

कुछक्षेत्र। स्वावलंबी भारत अभियान द्वारा 12 जनवरी से 12 फरवरी तक डिजिटल हस्ताक्षर अभियान चलाया जा रहा है। इस अभियान के तीन मुख्य उद्देश्य हैं प्रथम हर घर स्वदेशी सभी व्यक्ति अपने-अपने घरों में स्वदेशी का उपयोग बढ़ाए, स्वदेशी जीवन शैली अपनाए, स्वस्थ, स्वभाषा पर गर्व करें। दूसरा उद्देश्य हर युवा उद्यमी भारत के 31 करोड़ युवा स्वावलंबन की राह पर चलकर स्वयं को एवं देश को स्वावलंबी बनाए। तीसरा और मुख्य उद्देश्य है केंद्र एवं राज्य सरकार द्वारा अपने-अपने स्तर पर उद्यमिता आयोग का गठन करें। मुख्य रूप से कुछक्षेत्र विश्वविद्यालय के कुलपति प्रोफेसर सोमनाथ सचदेवा ने डिजिटल सिग्नेचर के साथ-साथ वीडियो संदेश के माध्यम से भी सभी युवक युवतियों से डिजिटल हस्ताक्षर अभियान का हिस्सा बनने के लिए अपील की और कुलसचिव डॉ वीरेंद्र पाल, बीआर अंबेडकर स्टडी सेंटर के निदेशक डॉ प्रीतन सिंह व ओएसडी टू वीसी पवन रोहिल्ला, प्रोफेसर ए. आर चौधरी, डीन स्टूडेंट्स वेलफेयर कुछक्षेत्र विश्वविद्यालय, कुछक्षेत्र में डिजिटल सिग्नेचर कर डिजिटल हस्ताक्षर अभियान में अपना योगदान दिया और सभी से अपील की कि डिजिटल सिग्नेचर अभियान का हिस्सा बनने के लिए वेबसाइट पर जाकर डिजिटल सिग्नेचर करें। इस मौके पर प्रांत संयोजक डॉ अकिंश्वर प्रकाश, जिला संयोजक डॉ अजय जांगड़ा, नगर संयोजक डॉ देवेन्द्र बीबीपुरिया, नगर संपर्क प्रमुख, डॉ तरुण जोशी, पूर्वाकालिक कार्यकर्ता ताराचंद रहे।

विरासत हरियाणा पैवेलियन में 100 साल पुरानी बैलड़ी बनी पर्यटकों के लिए आकर्षण का केन्द्र

■ 23 फरवरी तक चलेगा 38वें सूरजकुंड मेला

हरिभूमि न्यूज ▶▶ कुछक्षेत्र

हरियाणा सरकार के पर्यटन विभाग की ओर से आयोजित 7 फरवरी से 23 फरवरी तक चलने वाले 38वें सूरजकुंड क्रफ्ट मेला 2025 में विरासत दि हेरिटेज विलेज कुछक्षेत्र द्वारा हरियाणा पैवेलियन ह्याअपणा घर की स्थापना की गई है। अपना घर की प्रदर्शनी में जहां एक ओर लोक पारम्परिक विषय-वस्तुओं को प्रदर्शित किया गया है वहीं पर दूसरी ओर हरियाणवी लोक जीवन में प्रयोग की जाने वाली सैंकड़ों वर्ष पुरानी विषय-वस्तुएं पर्यटकों के लिए विशेष आकर्षण का केन्द्र बन रही हैं। यह



जानकारी विरासत दि हेरिटेज विलेज के संयोजक डॉ. महासिंह पुनिया ने दी। उन्होंने बताया कि हरियाणवी लोकजीवन के परिवहन के साधनों में बैलड़ी एक ऐसा माध्यम रहा है, जिसके बिना हरियाणवी जन-जीवन

डेरा सच्चा सौदा के सेवादारों ने बनवाया विधवा का मकान

हरिभूमि न्यूज ▶▶ शाहबाद

बरसात में मकान गिर जाने के बाद बेघर हुई निकटवर्ती गांव चहूनी निवासी विधवा बबीता को डेरा सच्चा सौदा के सेवादारों ने घर बना कर दिया है। बरसात में गिर गया था चहूनी निवासी बबिता का मकान — जानकारी देते हुए डेरा सच्चा सौदा के सेवादारों ने घर बना कर दिया है। शनिवार को डेरा सच्चा सौदा के सेवादारों ने आशियाणा मुहिम के तहत मकान का लैंटर डाला। घर बनाए जाने पर बबीता व उसके 4 बच्चों के चेहरों पर खुशी साफ झलक रही थी। डेरा सच्चा सौदा के सेवादारों ने इस खस्ता हालत मकान की वीथियों बना कर सोशल मीडिया पर डाली, जिसे डेरा सच्चा सौदा में देखा गया। वहां से उनके पास इस बारे में काल आई, तो वे तुरंत बबीता का मकान देखने पहुंचे। उन्होंने मौके पर देखा कि मकान की आधी छत गिर गई थी और जो बच गई, वह भी जल्दी गिर सकती थी। ऐसे में पहले



शाहबाद। विधवा बबिता के लिए बनाए जा रहे मकान का लैंटर डालते सेवादार।

बबीता व उसके बच्चों के रहने का प्रबंध कर साथ ही मकान बनाने का काम शुरू कर दिया गया। लगभग सप्ताह भर में ही आरा मकान का लैंटर डाला गया है। विधवा बबीता ने डेरा सच्चा सौदा के सेवादारों का धन्यवाद करते हुए कहा कि उसके पति की दो वर्ष पहले हाट अटैक से मृत्यु हो गई थी। आमदनी का कोई प्रबंध न होने के कारण वह दिहाड़ी मजदूरी करके अपने बच्चों का पेट पाल रही है। मकान जर्जर होने के कारण पिछले दिनों बरसात में गिर गया था।

शोध एवं अनुसंधान को बढ़ावा देना प्राथमिकता : सचदेवा

■ केयू यूआईईटी संस्थान का मल्टी वेजिटेबल ट्रांसप्लान्टर का पेटेंट हुआ ग्रांट

हरिभूमि न्यूज ▶▶ कुछक्षेत्र

कुछक्षेत्र विश्वविद्यालय के कुलपति प्रोफेसर सोमनाथ सचदेवा ने कुलपति प्रोफेसर सोमनाथ सचदेवा ने कहा कि इस पेटेंट के ग्रांट होने से कृषि क्षेत्र में सुगमता और समय के साथ पैसे की बचत होगी तथा कृषि क्षेत्र में किसानों के लिए यह नवीनतम तकनीक कारगर साबित होगी। उन्होंने कहा कि नवाचार, उद्यमिता एवं स्वरोजगार को बढ़ावा देने के लिए, यूआईईटी संस्थान में दो इन्क्यूबेशन सेंटर भी स्थापित किए गए हैं। इस अवसर पर कुलसचिव डॉ. वीरेंद्र



कुलपति प्रोफेसर सोमनाथ सचदेवा ने कहा कि इस पेटेंट के ग्रांट होने से कृषि क्षेत्र में सुगमता और समय के साथ पैसे की बचत होगी तथा कृषि क्षेत्र में किसानों के लिए यह नवीनतम तकनीक कारगर साबित होगी। उन्होंने कहा कि नवाचार, उद्यमिता एवं स्वरोजगार को बढ़ावा देने के लिए, यूआईईटी संस्थान में दो इन्क्यूबेशन सेंटर भी स्थापित किए गए हैं। इस अवसर पर कुलसचिव डॉ. वीरेंद्र

पौध को लगाने में समय एवं धन की होगी बचत

जब किसान अपने खेत में बुआई करता है तो मशीन में पौधे से पौधे व लाइन से लाइन दूरी अलग अनुसार व्यवस्थित कर सकता है। इससे पौध लगाने में समय एवं शक्ति की बचत के साथ धन की भी बचत होती है। इसके लिए मशीन में एक ऐसा ट्रांसमिशन, जिसे व रोटर मैकेनिज्म है जिससे पौध की जस्ूरत के हिसाब से दूरी को सेट किया जा सकता है। इसमें दो ट्रे होती हैं जिससे एक बार में 350 पौध का पौधारोपण हो सकता है।

कारण दोनों की बचत होगी। इस पेटेंट में मुख्य भूमिका निभाने वाले मैकेनिकल विभाग से डॉ. विशाल अहलावत ने बताया कि यह पेटेंट जून 2023 में अप्लाई किया गया था।

कार्यक्रम विभिन्न सामाजिक, राजनीतिक, धार्मिक व सगे संबंधियों ने श्रद्धासुमन किए अर्पित

स्व. रामजीलाल की तीसरी पुण्यतिथि पर दी श्रद्धांजलि

■ इस मौके पर सत्संग व विशाल भंडार का आयोजन

हरिभूमि न्यूज ▶▶ कुछक्षेत्र

मीडिया वेलफेयर क्लब के चेयरमैन बाबू राम तुषार के स्व. पिता रामजीलाल की तीसरी पुण्य तिथि गांव लुखी में मनाई गई। पुण्य तिथि में विभिन्न सामाजिक, राजनीतिक, धार्मिक व सगे संबंधियों ने स्व. रामजीलाल की तीसरी बरसी पर उन्हें श्रद्धासुमन अर्पित किए। इस मौके पर सत्संग व विशाल भंडार का आयोजन भी किया गया। गांव ठसका के रविदासीय समाज अमृत वाणी



प्रचारक धर्मपाल दास महाराज की टीम ने श्री गुरु रविदास की अमृत वाणी का बखान कर बरसी में शामिल लोगों को गुरु रविदास की शिक्षाओं पर चलने का सुंदर भजनों के माध्यम से संदेश देने का काम किया। इस मौके पर प्रदेश सरकार

से अतिरिक्त मुख्य सचिव से सेवानिवृत्त हुए आईएएस डा आर आर फुलिया, भारतीय जनता पार्टी एससी मोर्चा के पूर्व राष्ट्रीय अध्यक्ष सूरजभान कटारिया ने स्व. रामजीलाल को श्रद्धासुमन अर्पित करते हुए कहा कि परिवार उनके

नाम को आगे बढ़ाने का काम कर रहा है, जो कि बहुत अच्छा कार्य है। स्व. रामजीलाल ने सात बेटों को मेहनत के बलवृत्त पर अच्छे मुकाम पर पहुंचाने का काम किया। हमें उनसे प्रेरणा लेने की आवश्यकता है। उन्होंने तुषार परिवार व उनके सगे संबंधियों को बरसी के सफल आयोजन की शुभकामनाएं दीं। इस मौके पर शाहाबाद से भाजपा प्रत्याशी रहे सुभाष कलसाना ने भी मुख्यमंत्री नायब सैनी और अपनी ओर से श्रद्धासुमन अर्पित कर परिवार को इस नैक काम की प्रशंसा की। श्रद्धांजलि समारोह में सेवा स्तंभ के प्रदेश कन्वीनर रामकुमार राहुल, महिपाल फूले, जिला

महिला कांग्रेस कमेटी की प्रधान निशी गुप्ता, जिला उप प्रधान, सुदेश गौतम, शहरी ब्लाक अध्यक्ष कमलेश धीमान, केडीबी के पूर्व सदस्य केसी रंगा, भाजपा नेता सुधीर चुप, कुछक्षेत्र सहकारी बैंक के निदेशक सुभाष चंद सैनी, कांग्रेस ओबीसी सेल के जिला प्रधान सुरेंद्र सैनी, एससीएसटी कमेटी के सदस्य कर्मीर तंवर, अंबेडकर भवन की ओर से श्याम लाल, जिले सिंह सभ्रवाल, रामलाल सिर्रोही, मिहा सिंह रंगा, राममहेर सिरसल, पंकज अरोड़ा, जसवीर सिंह जुगल, तरुण वधवा, सुधीर, विशाल, जितेंद्र चुप गोल्डी, लक्ष्मी चंद, रविंद्र कुमार, जगमाल सिंह चंदेल, जनेरल रंगा,

बाल कल्याण समिति के सदस्य हरि सिंह, सुखबीर सिन्हा, रामचंद्र, बीर सिंह तुषार, कृष्ण लाल भानखूड, अनिल गुप्ता, रमन शर्मा सहित अनेक लोगों ने स्व. रामजीलाल को श्रद्धासुमन अर्पित किए। इस अवसर पर स्व. रामजीलाल के बेटे धूप खान सावरी, बाबू राम तुषार, रती राम तुषार, रामकुमार तुषार, राजकुमार तुषार, परम तुषार, ओमप्रकाश तुषार ने सत्संग प्रचारक धर्मपाल दास व उनकी टीम को स्मृति चिन्ह देकर सम्मानित किया। इस मौके पर विशाल भंडार का आयोजन किया गया, जिसमें बड़ी संख्या में श्रद्धालुओं ने प्रसाद ग्रहण किया।

रविवार

वैलेंटाइन-डे स्पेशल
14 फरवरी

रोहतक रविवार
9 फरवरी 2025



कवर स्टोरी / डॉ. ओम निरचल

वैसे तो मुहब्बत का कोई दिन मुकर्रर नहीं होता। ये कभी भी कहीं भी किसी को किसी से हो जाती है। लेकिन हाल के वर्षों में वैलेंटाइन-डे को प्यार के वार्षिक उत्सव के रूप में मनाने का फ्रेज बढ़ता जा रहा है। मुहब्बत की कहानी तभी से शुरू हो गई थी, जब से इंसान ने धरती पर जन्म लिया। गुजरते वक्त के साथ इसकी मूल भावना मले न बदली हो पर इसके स्वरूप में बहुत बदलाव आ गए हैं। मुहब्बत की दास्तान और इसके बदलावों पर एक नजर।



दिलेटींग-ए-मुहब्बत जज्बीत वही-अंदाज नया

प्रेम ऐसा मानवीय अहसास है, जिससे कोई भी अछूता नहीं रहता। यह कुदरत की देन है। हमारी ऋतुएं भी प्रेम की बयार बहाने में मदद करती हैं। बदल गया प्रेम का स्वरूप: इस वसुधा पर वसंत आता ही है, प्रेम का अहसास लेकर। वसंत और प्रेम का बहुत घना रिश्ता है। हमारा साहित्य प्रेम के ऐसे उदाहरणों से भरा है। पहले के जमाने में प्रेम को सौ पदों में छिपाकर रखा जाता था कि कोई जान न ले। आज तो प्रेम जताने का चलन है। सोशल मीडिया ने सब कुछ उघार दिया है। लज्जा के वसन उतार फेंके हैं दिलफेंक प्रेमियों ने। लेकिन क्या वही प्रेम आज है, जो कभी हीरो-रोड्डा में था, जो कभी रोमियो और जुलियट में था, जो कभी पिरामिस और थेसबी में था, जो लैला-मजनून में था? अब तो मजनून भी वैसे न रहे, न लैला ही,



केवल मजनुन के टिले बचे हैं, जहां प्रेम नदारद है। प्रेम की सुंदर अनुभूति को मनुष्य ने धीरे-धीरे बाजारू बना दिया है। हमने प्रेम की जड़ों को सींचने के बजाय काटना शुरू किया। हमने प्रेम के आख्यान लिखे, गीत लिखे, कविताएं लिखीं, मंदिरों के स्थापत्य को प्रेम के उत्कीर्णनों से भर दिया पर जीवन में प्रेम छीजता रहा।

प्रेम बिना जीवन हो जाए नीरस: कहते हैं, प्रेम एक ऐसी शै है कि यह ह्रुप नहीं सकता। एक दिन सारी दुनिया जहान को पता चल ही जाता है कि बंदा प्रेम में है। लेकिन भले ही पता चल जाए, मुहब्बत करने वालों को इससे कोई फर्क नहीं पड़ता। प्रेम जीवन को संतुलित करने का नाम भी है। प्रेम को, जो काम की ही एक चैन्य संज्ञा है, पुरुषार्थ का अपरिहार्य अंग है। काम न हो, प्रेम न हो, राग न हो, अनुराग न हो, आसक्तियां न हों तो जीवन काहे का। यह मशीन की गतिशीलता बनाए रखने वाले लुब्रिकेशन की तरह है। यह न हो तो जीवन नीरस हो जाए। कविचर नीरज ने कहा ही है, 'प्यार अगर धामता न पथ में'

से प्रेम को बांधने का जतन करते हैं। पर सच्चा प्रेम कब इन उपहारों से बंधा है। जहां उपहारों की बारिश खत्म, प्रेम और मुहब्बत की सारी नवाजिश हवा हो जाती है। फिर निराला के इस गीत जैसा हाल ही प्रेमियों का होता है- *स्नेह निर्रर बह गया है, रेत ज्यों तन रह गया है।* प्रेम सीधे-सच्चे स्नेह का पथ है। इस राह पर छली, कपटी दूर तक नहीं चल सकता। प्रेम के कई रंग हैं- पारिवारिक प्रेम, आत्मिक प्रेम, दौपत्य प्रेम, रूहानी प्रेम। इसी अनुरागमयता से यह संसार चल रहा है। **आया चट चैट-पट प्यार का दौर:** प्रेम का जैसा लौकिक और अलौकिक बखान हमारे साहित्य में है, समाज में बिल्कुल नहीं। प्रेम सांसारिक भोग और विलास में बदल गया। आज मोबाइल पर हर दूसरा मैसेज प्यार का लिखा जा रहा है। हर शख्स आई लव यू के बुखार से ग्रस्त है। चट चैट, पट प्यार का फार्मूला ईजाद हो रहा है पर प्यार है कि जीवन में घुल ही नहीं रहा। अब चिट्ठियों का जमाना नहीं रहा कि महीनों लिफाफे से मुहब्बत की खुशबू आती थी। लोग उसे दिल के तहखाने में छुपा के रखते और एकांत में खोल कर पढ़ा करते थे। आज इंटरनेट और सोशल मीडिया प्लेटफॉर्म प्यार के इजहार का मंच बन गए हैं। प्रेम और वासना की रीलें बनाई जा रही हैं। इंटरनेट प्रेम कहानियों से भरा है, पर जीवन में प्रेम नदारद है।

अंगुली इस बीमार उमर की/ हर पीड़ा वेश्या बन जाती/ हर आंसू आवारा होता। इस तरह प्रेम जीवन का एक अपरिहार्य पहलू है। **बावरा मन करता है प्रेम:** कभी गीतकार रामवतार त्यागी के पत्रों की एक पुस्तक हाथ लगी थी। नाम था-चरित्रहीन के पत्र। हर पत्र में संबोधन के साथ अंत में लिखा होता था, 'तुम्हारा चरित्रहीन।' अद्भुत प्रेम की छुअन लिए पत्र थे। त्यागी जी ने एक गीत में लिखा है, *'अकलमंदी हमारे नाम के आगे नहीं जुड़ती/ मगर भोले नहीं इतना कि जितना आम दिखते हैं/ हमें हस्ताक्षर करना न आया चेक पर माना/ मगर दिल पर बड़ी कारीगरी से नाम लिखते हैं।'* सच, मुहब्बत में अकलमंदी नहीं चलती। वह तो बावरे मन का काम है। कवियों ने प्रेम के ही गीत गाए। सगुण और निर्गुण प्रेम की धारा बहाई। मीरा, रसखान, पद्माकर, रत्नाकर प्रेम के ही कवि हैं। कृष्णमूर्ति कहते थे, 'जहां निर्भरता और आसक्ति है, वहां प्रेम नहीं रह सकता।' **होने लगा है प्रेम का पूंजी प्रबंधन:** प्रेम को प्रबंधन करने का दौर चल पड़ा है। दिल की राह पर चलने वाले लोग, उपहारों के उत्कोच

से प्रेम को बांधने का जतन करते हैं। पर सच्चा प्रेम कब इन उपहारों से बंधा है। जहां उपहारों की बारिश खत्म, प्रेम और मुहब्बत की सारी नवाजिश हवा हो जाती है। फिर निराला के इस गीत जैसा हाल ही प्रेमियों का होता है- *स्नेह निर्रर बह गया है, रेत ज्यों तन रह गया है।* प्रेम सीधे-सच्चे स्नेह का पथ है। इस राह पर छली, कपटी दूर तक नहीं चल सकता। प्रेम के कई रंग हैं- पारिवारिक प्रेम, आत्मिक प्रेम, दौपत्य प्रेम, रूहानी प्रेम। इसी अनुरागमयता से यह संसार चल रहा है। **आया चट चैट-पट प्यार का दौर:** प्रेम का जैसा लौकिक और अलौकिक बखान हमारे साहित्य में है, समाज में बिल्कुल नहीं। प्रेम सांसारिक भोग और विलास में बदल गया। आज मोबाइल पर हर दूसरा मैसेज प्यार का लिखा जा रहा है। हर शख्स आई लव यू के बुखार से ग्रस्त है। चट चैट, पट प्यार का फार्मूला ईजाद हो रहा है पर प्यार है कि जीवन में घुल ही नहीं रहा। अब चिट्ठियों का जमाना नहीं रहा कि महीनों लिफाफे से मुहब्बत की खुशबू आती थी। लोग उसे दिल के तहखाने में छुपा के रखते और एकांत में खोल कर पढ़ा करते थे। आज इंटरनेट और सोशल मीडिया प्लेटफॉर्म प्यार के इजहार का मंच बन गए हैं। प्रेम और वासना की रीलें बनाई जा रही हैं। इंटरनेट प्रेम कहानियों से भरा है, पर जीवन में प्रेम नदारद है।

जरूर खोलिए प्यार का एकाउंट: एक बार फिर वैलेंटाइन-डे आ पहुंचा है प्रेम की याद दिलाने। वह जैसे हमारी देहरी पर दरवाजा खटखटा रहा है। लेकिन सच्ची मुहब्बत करने वाले खबसूरत लोग अब नहीं दिखते हैं। ऐसा इसलिए कि हमने सच्चे दिल से अपने जीवन में प्रेम का खाता नहीं खोला। इसलिए यदि जीवन को बचाना है, समाज को बचाना है, मन को बेगानेपन से बचाना है तो क्रिएट ए लव एकाउंट। प्रेम का खाता जरूर खोलिए जीवन में। मुहब्बत के जज्बे को संकीर्ण न होने दीजिए। एक हाथ मुहब्बत का आगे बढ़ाइए, देखिए सौ हाथ आगे बढ़ कर आपका हाथ थाम लेंगे। तब आप भी नीरज की तरह कह उठेंगे, *'एक नहीं, दो नहीं, करोड़ों साझी मेरे प्यार में।'*

प्रेमरंम की प्राचीन मान्यता

प्रेम की भावना यों तो हर किस्मों में इन्बिल्ट होती है, पर सदियों पुरानी कहानी है, जब ईडन गार्डन में आदम ने दो पक्षियों, दो चतुर्भुजों को आपस में अभिसार-मुद्रा में देख ईश्वर से पूछा कि यह क्या है? तो ईश्वर ने कहा यह प्रेम है। ये सभी प्रेम में आबद्ध हैं। तब उदास होकर आदम ने कहा मेरे जीवन में तो कोई है ही नहीं। मैं किससे प्रेम करूँ? ईश्वर ने कहा, तुम प्रतीक्षा करो कल तक। कुछ देर में आदम को वही एक पेड़ के नीचे गहरी लौद आ गई। जगा तो उसे एक सुंदरी दिखाई। वह उसके प्रेम के वशीलत हो बैठा। प्रेम के इस वर्जित फल को चखने का परिणाम ही है यह सुट्ट।



महान हस्तियों के साद्वार प्रेम पत्र

आज के दौर में प्रेमी युगल को मले ही अपनी फीलिंग प्रकट करने के लिए पत्र लिखने की जरूरत नहीं रह गई है। लेकिन प्रेम पत्र लिखने का दौर भी बहुत खूबसूरत रहा है। कई प्रसिद्ध हस्तियों के पत्र तो आज भी हर प्रेम करने वाले के लिए किसी धरोहर से कम नहीं हैं।

अहसास

डॉ. अनिता राठी

जब से मैंने आपके बारे में सुना है, मेरे प्रभु! मैं आपकी ओर पूरी तरह से आकर्षित हो गई हूँ। कृपया शिशुपाल से मेरे विवाह से पहले अवश्य आएँ और मुझे ले जाएँ। अगर आप मुझ पर यह कृपा नहीं करते हैं, तो मैं उपवास और कठोर व्रतों का पालन करके अपना जीवन त्याग दूंगी। तब शायद अगले जन्म में मैं आपको प्राप्त कर सकूँगी। यह संसार का संभवतः सबसे पहला प्रेम पत्र है, जो रुक्मिणी ने श्रीकृष्ण को लिखा था। यह पत्र हमें श्रीमद्भागवतम के सर्ग 10 के अध्याय 52 में मिलता है। **पत्रों में व्यक्त होती थीं भावनाएं:** जब कॉल्स व इंस्टेंट मैसेजिंग का दौर नहीं था। तब प्रेमी अपने इश्क का इजहार करने के लिए अपने जज्बत शब्दों में परोकर कागज पर अंकित कर दिया करते थे। चिट्ठियों का वो दौर भी क्या दौर था कि प्रेमी या प्रेमिका के लिए दिल की गहराइयों से निकले हुए सुनहरे अल्फाज साहित्य की अमर कृतियां बन गई हैं। **कैफ़ी आजमी-शौकत:** बीस दिन गुजर चुके थे और शायर कैफ़ी आजमी को अपनी प्रेमिका शौकत (बाद में पत्नी) की कोई खबर नहीं मिली थी। उन्होंने लगा कि शौकत उनसे किसी बात पर नाराज हो गई हैं। उन्हें मनाने के लिए रात में 1 बजे कैफ़ी ने अपने खून से एक प्रेम पत्र लिखा, 'तुम्हें लिखने के बाद मैंने लिफाफे को बंद किया और बिस्तर में चला गया यह सोचते हुए कि कुछ नौद आ जाएगी, लेकिन नौद नहीं आई। मैंने तुम्हारे पिछले खत को फिर पढ़ा और अपने आंसू रोक न सका। शौकत, ये मेरी बदकिस्मती है कि तुम्हें मुझ पर या मेरे प्यार पर यकीन नहीं है। कुछ दिन से मैं कुछ नहीं सोच रहा हूँ, सिवाय इसके कि तुम्हें किस तरह से यकीन दिलाऊँ कि मैं तुमसे प्यार करता हूँ। मैंने एक ब्लेड से अपनी कलाई पर गहरा घाव कर लिया है और अब अपने खून से तुम्हें खत लिख रहा हूँ। महीनों मैंने अपने प्यार के लिए आंसू बहाए हैं और अब मैं खून बहा रहा हूँ। मुझे नहीं मालूम हमारा भविष्य क्या है। मोती (शौकत का प्यार का नाम), मुझे बहुत गहरा सदमा लगा है। तुम ये कैसे लिख सकती हो- 'अब मैं जान गई हूँ कि उसकी आंखें मुझ पर नहीं हैं बल्कि किसी और पर हैं, जो उसे समझती नहीं है, न ही वह उसे समझना चाहती है?' इन शब्दों को वापस ले लो, शौकत, और मेरे प्यार का मजाक मत उड़ाओ। अगर तुम मेरे लिए कुछ नहीं कर सकती, तो कोई बात नहीं। तुम्हें प्यार करते ही मैं जान गया था कि मेरे लिए कोई उम्मीद नहीं है। खुद मेरी हिफाजत करोगा। तुम्हें मेरे प्यार पर, मेरे इरादे पर शक है कि मैं तुमसे शादी करूँगा या नहीं। मैं सिर्फ इतना कह सकता हूँ कि एक दिन मैं



तुम्हें और दुनिया को साबित कर दूँगा कि मैं तुमसे कितना प्यार करता हूँ। मेरी शौकत, मेरा और मेरे प्यार का क्या होगा। हम तुम एक दूसरे से इतनी दूर हैं कि तुम्हारे लिए मेरे दर्द को देखना मुमकिन नहीं है। अगर तुम्हें मेरी कोई बात बुरी लगी हो तो मुझे माफ कर देना। प्यार और डेर सारा प्यार, तुम्हारा कैफ़ी।

जॉन कीट्स-फैनी ब्रॉनि: रोमांटिक कवि जॉन कीट्स की प्रेमिका फैनी ब्रॉनि ने उनके प्रेम पत्र पढ़कर लिखा था, 'मुझे वह शब्द मत लिखो, जिनसे तुम्हारा ज्ञान-कालियत प्रकट होती हो, बल्कि वह अल्फाज लिखो जो तुम्हारे दिल की गहराइयों से निकले हों।' इसके बाद कीट्स ने अपने प्रेम पत्रों की शैली बदल दी थी और अपने दिल के जज्बत कागज पर बयान करने

लगे थे। एक बानगी देखिए, 'तुम हमेशा नई लगती हो। तुम्हारा पिछला चुंबन सबसे अधिक मीठा था, तुम्हारी पिछली मुस्कान सबसे अधिक चमक लिए हुए थी, तुम्हारा नागिन की तरह पिछला चलने का अंदाज सबसे अधिक दिलकश था। जब कल तुम मेरी खिड़की के पास से गुजरी थीं तो मेरे प्यार भरे जज्बत वैसे ही उमड़े थे, जैसे तुम्हें पहली बार देखने पर उमड़े थे।

आर तुम मुझसे प्यार न भी करतीं तो भी मेरा प्यार सारी उम तुम्हें ही समर्पित रहता। **व्लादिमीर नबोको-वेरा:** व्लादिमीर नबोकोव की वेरा से पहली मुलाकात 1921 में हुई थी। व्लादिमीर के वेरा के लिए पत्र अपनी पूर्णता में

यादगार हैं। एक पत्र में उन्होंने लिखा है, 'मेरी कोमल कली, मेरी खुशी, मैं तुम्हारे लिए क्या शब्द लिखूँ? यह कितना अजीब है कि मेरा जीवन कार्य कागज पर कलम चलाना है, लेकिन मैं यह नहीं जानता कि तुम्हें कैसे बताऊँ कि मैं तुम्हें प्यार करता हूँ। ऐसी उतेजना और ऐसी दैविक शांति पिघलता बादल धूप में गुम होते हुए खुशी का पहाड़ और मैं तुम्हारे साथ तैर रहा हूँ। तुम में, जलता, पिघलता और पुरा जीवन तुम्हारे साथ बादलों की गति जैसा है, उनका हवाई, शांत गिरना, उनका हल्कापन कोमलता और रंग भरी आसमानी विविधता-मेरा प्रेम। मैं इस अहसास को शब्दों में व्यक्त नहीं कर सकता।' *



शौकत के साथ कैफ़ी आजमी



जॉन कीट्स-फैनी ब्रॉनि



प्रेम-गीत
विनाद श्रीवास्तव

प्यास को मानसरोवर दिया

बंगर ही बंगर था
किसने रखा-भरा कर दिया
प्यास को मानसरोवर दिया।
श्रीगणेशों से बीच-बीचकर
छलनी कर दी काया
फेंक दिया तपती धरती पर
गोंग रखा था छाया।
पतझर ही पतझर था
किसने फूलों का घर दिया
श्रधर पर वंशी को धर दिया।
गिट्टर-घाट-सट-भेते की
सुधियां हैं गहराई
उड़ते डेर सोच-सोचकर
आंखें हैं भर आईं।
अश्रर ही अश्रर था
किसने प्राणों को स्वर दिया
कंठ को गीतों से भर दिया।

रंग राकेश सोहन

इधर 'वैलेंटाइन डे' का त्यौहार सिर पर है और दिमाग का दही हुआ पड़ा है। यह दिवस एक देशव्यापी त्यौहार बन गया है, जो प्रति वर्ष नियत तिथि पर मनाया जाता है। यह अनोखा त्यौहार बाजारों में भारी चमक-दमक के साथ आता है, लेकिन मनाने में दम निकल जाता है। कई लोगों को हर्षोल्लास की बजाय चोरी-छिपे मनाना पड़ता है। उपहारों का आदान-प्रदान गोपनीय रखना पड़ता है।
गो कि मिठाई चुपके से 'गप' कर लो और चबाते हुए मुंह चलाने का पता भी न चले। युवा अपने अभिभावकों से मुंह छिपाए घूमते हैं। वे घरों से निकलते हैं, अपनी वैलेंटाइन के लिए उपहार खरीदते हैं और उपहार को निपटा कर ही वापस लौटते हैं। बेचारे उम्रदराज, बड़ी उलझन में होते हैं। अधिकार प्राप्त निजी वैलेंटाइन के साथ भी मुश्किल में पड़ जाते हैं।
मेरे जैसे सचिया, खूबसूरतों के द्वारा यह त्यौहार मनाना तो दूर, कुछ सूझता तक नहीं है! वैलेंटाइन डे की बात सूझने मात्र से पत्नी जी का मुंह सूज जाने का भय बना रहता है। उसे दुनिया की सभी स्त्रियों में वैलेंटाइन दिखाई देने लगती है। घर के दरवाजे पर आई बेचारी सेल्स गर्ल अपने उत्पाद के बारे में कुछ बताए, इसके पूर्व पत्नी इतना उत्पात मचा देती है कि वह पतली गली से भाग निकलती है।
एक वाक्या याद आ रहा है। पिछले साल हुआ यों कि 'वैलेंटाइन डे' पर अपनी असली पत्नी के साथ 'टहलू पार्क' में टहलने गया था। हम चलते-चलते थक गए और घास पर बैठकर सुस्ताने लगे। तभी एक सुरक्षाकर्मी प्रकट हुआ। डंडा घुमाते हुए बोला, 'क्या हो रहा है यहां?' मैंने शादी के बाद बची-खुची अकड़ समेटकर कहा, 'क्या मतलब है जी आपका?' उसने आंख मारते हुए पहला सवाल दोहराया, 'क्या कर रहे हो यहां?' मुझे क्रोध आया, 'हम थक गए थे। अब बैठे सुस्ता रहे हैं।'

वैलेंटाइन डे के दिन जब वे अपनी पत्नी के साथ टहलने पहुंचे। जब चलते-चलते थक गए और घास पर बैठकर सुस्ताने लगे। तभी एक सुरक्षाकर्मी प्रकट हुआ। डंडा घुमाते हुए बोला, 'क्या हो रहा है यहां?' शादी के बाद बची-खुची अकड़ समेटकर उन्होंने कहा, 'क्या मतलब है जी आपका?' उसने आंख मारते हुए पहला सवाल दोहराया, 'क्या कर रहे हो यहां?'

वैलेंटाइन डे पर हुई मुन्नीबत



हम दोनों बिना कुछ कहे घर की ओर चल दिए। सुरक्षा कर्मी डंडा घुमाते हुए आगे बढ़ गया। मैंने चलते हुए पत्नी जी से कहा, 'तुम तो कभी मेकअप करती नहीं। लेकिन फोटो खिंचते समय क्या लिपरिक लगाना जरूरी है? बेचारा! सुरक्षाकर्मी कन्स्यूज हो गया था।' पत्नी जी ने कनखियों से मुझे देखा, 'मैं हूँ ही इतनी सुंदर।' मैंने उनके कदम से कदम मिलाते हुए कहा, 'हैप्पी वैलेंटाइन डे।' वो मुस्कुरा दीं। *

वह जोर से हंसा, 'अरे उम्र का लिहाज करो। थकाने वाले काम करते क्यों हो?' मुझे उसका मतलब समझ आ गया, अतः हाथ जोड़कर कहा, 'टहलते हुए थकाने हो गई थी इसलिए बैठे हैं, अभी चले जाएंगे।'

मेरी बात समाप्त होते ही वह तपाक से बोला, 'किसके साथ बैठे हो?' मैंने सीना ठोक कर कहा, 'पत्नी के साथ?'

उसने पत्नी जी को देखा। फिर मुझे देखा और बोला, 'किसकी पत्नी?' दरअसल, पत्नी जी अब भी पुरानी कविता सी दिखती हैं और मैं आज के व्यंग्य जैसा बिखरा-बिखरा खडूस हो गया।

मैंने पत्नी जी का हाथ पकड़ो और अकड़ते हुए जवाब दिया, 'मैं अपनी पत्नी के साथ हूँ, समझो।' वह पुलिसिया डंडा घुमाते हुए बोला, 'हम कैसे मान लें?'

फिर हम दोनों के हाथ पर डंडा रख दिया। मुझे अपने 'आधार' की ताकत याद हो आई। मैंने अपने कुर्ते की जेब से दोनों के आधार कार्ड निकाल कर उसकी हथेली पर पटक दिए। वह डंडे को अपनी बगल में दबाए पैर फैला कर खड़ा हो गया और काइस में छपे छाया चित्रों से हमारी सूतें मिलाने लगा। फिर दूसरे हाथ से टोपी के अंदर अपनी खोपड़ी खुजलाते हुए बोला, 'तुम्हारी सूत को ठीक मान भी लें... पत्नी जी की सूत मेल नहीं खा रही!'

मुझे 'आधार' निराधार लगने लगा। हालांकि, भ्रम हमें भी था कि हमारे आधार कार्ड में छपी सूतें हमारी ही हैं!

तभी पार्क से हमारे पड़ोसी के बच्चे की आवाज आई, 'अरे! अकल-आंटी आप लोच यहां हैं, मैं कब से आप लोगों को ढूँढ़ रहा हूँ। घर में ताला पड़ा है और जानूँ भैया आप लोगों की प्रतीक्षा कर रहे हैं।'

मैंने उनके कदम से कदम मिलाते हुए कहा, 'हैप्पी वैलेंटाइन डे।' वो मुस्कुरा दीं। *

पुस्तक चर्चा / विज्ञान भूषण

प्रेम में भीगी कविताएं

सुपरिचित कवियत्री-समालोचक डॉ. रचना तिवारी का नया कविता संग्रह 'कुछ प्रेम मिलने के लिए नहीं होते' हाल में प्रकाशित होकर आया है। हालांकि इस संग्रह में आदिवासी महिलाओं के जीवन का संघर्ष, कोविड की विभीषिका से उपजे मार्मिक दृश्य, स्त्रियों की आकांक्षा और उनके दृढ़ समेत जीवन की बहुगी अनुभूतियों को कई कविताओं में परोया गया है। लेकिन संग्रह में संकलित कविताओं का मूल स्वर प्रेमानुभूति से उजजा है। यहां उन्होंने प्रेम की कोमल अनुभूतियों को बहुत संजीदगी से व्यक्त किया है। 'तुम लिख दो मुझे/यहां से वहां तक / जिस की सड़क/मेरे इस छोर से/तुम्हारे उस छोर तक जाती हो।' (तुम लिख दो मुझे) संग्रह की शीर्षक कविता 'कुछ प्रेम मिलने के लिए नहीं होते' में वह लिखती हैं, 'वे नहीं होते/साथ चलने के लिए/वे वनवास काटते हुए/अनकह और अनसुने रहने के लिए होते हैं/वे एक दूसरे के पूरक होते हुए भी/अधूर रहने के लिए होते हैं।' कहने की जरूरत नहीं कि प्रेम पर अब तक असंख्य कविताएं लिखी जा चुकी हैं लेकिन प्रेम में भीगी ये कविताएं, उन प्रेम कविताओं में अलग से पहचान बनाने में सक्षम हैं। *

पुस्तक: कुछ प्रेम मिलने के लिए नहीं होते, लेखिका: डॉ. रचना तिवारी, मूल्य: 199 रु, प्रकाशक: सर्व भाषा ट्रस्ट, नई दिल्ली



बदलाव / लोकमित्र गौतम

प्रेम अब पूरी तरह डिजिटल हो चुका है। डिजिटल प्रेम के नए स्वरूप से एक ओर जहाँ प्रेमियों को आपस में संपर्क बनाए रखना आसान हो गया है, वहीं प्रेम संबंधों ने जाति, धर्म और देश की सीमाओं को भी पार कर दिया है। डिजिटलाइजेशन ने प्रेम के स्वरूप को कैसे बदल दिया, इससे ग्रामीण भारत के युवाओं में क्या बदलाव आए हैं, यह जानना दिलचस्प है।

हबे कहीं लिबेवी जा रही हैं डिजिटल प्रेम की दाबूतानें

पिछली सदी के 90 के दशक के मध्य में आया मोबाइल और इस 21वीं सदी में हुई डाटा क्रांति ने गांव और शहर के बीच की दूरियां बहुत हद तक मिटा दी हैं। सोशल मीडिया ने एक झटके में 90 से 95 फीसदी तक दोनों के बीच गैप को पाट दिया है। आज जिस तरह शहर की युवा पीढ़ी मोबाइल से चिपकी रहती है, उसी तरह से गांवों की युवा पीढ़ी को भी मोबाइल का रोग लग चुका है। गांव और शहर की जीवनशैली में पहले इतनी ज्यादा समानता कभी नहीं थी, जब तक मोबाइल क्रांति नहीं हुई थी और सोशल मीडिया के तुफान ने हमारे खान-पान और पहनने से लेकर सोचने-समझने तक की दुनिया में इतना हस्तक्षेप नहीं किया था। आज कोई ऐसा फैशन नहीं है, जो मोबाइल और सोशल मीडिया के जरिए शहरों के साथ-साथ गांव न पहुंचता हो। नई-नई आदतें, नई-नई भाषाई अभिव्यक्तियां और जाहिर है, नए-नए इमोशन भी अब गांवों और शहरों के युवाओं के बीच एक से हो गए हैं।

हर कहीं वैंलेंटाइन का उत्साह

यह अकारण नहीं है कि आज के दौर में महानगरों से ज्यादा वैंलेंटाइन-डे जैसे मौकों पर उत्साह, ग्रामीण युवाओं में देखा जाता है। सोशल मीडिया ने सबसे ज्यादा गांवों को नई पीढ़ी को ही प्रभावित किया है और जाहिर है, यह प्रभाव उन मामलों में सबसे ज्यादा पड़ा है, जिनमें एक जमाने तक गांवों और शहरों में स्पष्ट दूरियां थीं यानी प्रेम और शादियां। मोबाइल क्रांति और सोशल मीडिया के उभार के बाद ग्रामीण समाज विशेषकर प्रेम और शादियों को लेकर एक नए तरह के बदलाव से गुजर रहा है। यह कहना गलत नहीं होगा कि मोबाइल ने गांवों में विशेष तौर पर पुरानी और नई पीढ़ी के बीच सबसे ज्यादा सांस्कृतिक तनाव पैदा कर दिया है। इसलिए देखने वाली बात यह है कि वैंलेंटाइन-डे जैसे मौके और इन मौकों से जुड़ी भावनाओं ने आखिर ग्रामीण समाज में किस तरह की उथल-पुथल मचा दी है।

प्रेम-विवाह से आए नए तनाव

80 के दशक तक हिंदुस्तान में जहां इंडिया और भारत जैसे एक दूसरे से काफी दूर-दूर दो पहचान, साथ-साथ अस्तित्व में थीं, इंटरनेट और मोबाइल के बाद भारत और इंडिया के बीच निःसंदेह एक झटके में दूरियां घटी हैं, लेकिन इन दूरियों के घटने का नतीजा भारी तनाव के रूप में सामने आया है। भारत के गांव जो कभी पारंपरिक रीति-रिवाजों और सामुदायिक नियंत्रण से संचालित होते थे, अब मोबाइल तकनीक के चलते वैयक्तिक निर्णयों के दौर से गुजर रहे हैं। मोबाइल फोन ने पहली बार ग्रामीण युवाओं को ही नहीं महिलाओं को भी जबर्दस्त स्वतंत्रता दी है और उनकी वह आजादी बहुत सारे फैसलों में साफ-साफ दिखती है। लेकिन सबसे बड़ा तनाव जिस एक वजह से पैदा हुआ है, वह मोबाइल के चलते युवाओं को हासिल हुई प्रेम करने की सुविधा और ग्रामीण समाज में उस प्रेम को विवाह के रूप में परिवर्तित होने में पैदा की जा रही बाधाओं ने बहुत भारी तनाव पैदा कर दिया है। ऐसी खबरें कम ही आती हैं कि मोबाइल क्रांति के बाद गांवों में युवाओं के बीच प्रेम और प्रेम विवाह किस तरह से लड़ाई-झगड़े



यहां तक कि मारपीट और रंजिश का बड़ा कारण बनकर उभरे हैं। हाल के सालों में गांवों में 40 फीसदी से ज्यादा युवा साफ-साफ अपने मन की शादी करने और प्रेम करने की आजादी का इजहार कर चुके हैं और उनकी दो-तीन पॉइंटों के पहले वाले बाप इस सबको स्वीकार करने के जबर्दस्त तनाव में है, जिससे नए तरह के अपराध घटित हो रहे हैं।

खुलने लगे इंटरनेशनल अफेयर के दरवाजे

आज शहरी और ग्रामीण प्रेम में बहुत फर्क नहीं रह गया है, क्योंकि दोनों ही जगह 90 फीसदी प्रेम, मोबाइल और व्हाट्सएप के जरिए हो रहा है। इसलिए उनके नतीजे एक जैसे हैं। जिस तरह आज शहर डिजिटल प्रेम में कसमसा रहे हैं, उसी तरह से गांवों में भी डिजिटल प्रेम पारंपरिक मासूमियत को टाटा कर रहा है। एक जमाना था, जब गांवों में प्रेम-प्रसंग के लिए बहुत मुश्किल से मौके मिलते थे। क्योंकि पूरा का पूरा ग्रामीण समाज ही एक तरह से प्रेम के विरोध में निगरानी पर डटा रहता था। लेकिन अब मोबाइल फोन, व्हाट्सएप, फेसबुक और इंस्टाग्राम ने गांवों के युवाओं को भी न सिर्फ प्रेम के इजहार की खुली दुनिया मुहैया कराई है बल्कि अब गांव के युवा भी शहरी लड़कियों से ही नहीं बल्कि सुदूर देशों की लड़कियों से भी इश्क लड़ा रहे हैं। हाल के दिनों में बिहार के गांवों में ऑस्ट्रेलिया और अमेरिका से आकर लड़कियों ने जिस तरह से शादियां की हैं



और भारत तथा पाकिस्तान के बीच सब तरह की राजनीतिक रस्साकशी के बाद जिस तरह से दोनों ही देशों में एक-दूसरे के यहां से लड़कियां बग़ावत करके शादी के लिए पहुंच रही हैं, उससे मानना ही पड़ेगा कि डिजिटल युग के इस प्रेम में किसी तरह की निगरानी कामयाब नहीं हो रही है। *
बड़ा पर्ल
केलाश सिंह

प्रेम कहानियों में एक-दूसरे को संदेश पहुंचाने के लिए कबूतरों का जिफ़ आता ही है। आज के डिजिटल दौर में पलक झपकते ही प्रेमी-प्रेमिका अपना संदेश पहुंचा लेते हैं लेकिन सदियों से कबूतरों का संदेशवाहक के रूप में प्रयोग किया जाता रहा है।

अदृश्यों तक ब्रह्मा प्रेमियों का नई देशवाहक कबूतर

रोचक
के. पी. सिंह



फरवरी माह आते ही सदियों तक प्रेमियों के संदेशवाहक रहे कबूतरों की याद आने लगती है। कबूतर और स्वान पक्षियों की चर्चा हमेशा प्रेम आख्यानों के साथ जुड़ी रही है, क्योंकि ये प्रेम और वफादारी के प्रतीक माने जाते हैं।

कबूतरों में होती है विलक्षण क्षमता: इंसान ने सदियों पहले कबूतरों के साथ एक कम्युनिकेशन सिस्टम विकसित किया था, जिसे 'हॉमिंग पिजन कम्युनिकेशन' कहा जाता था। वास्तव में यह संचार व्यवस्था, कबूतरों की दिशा पहचानने के मामले में अद्भुत क्षमता के कारण विकसित हुई। कबूतरों में घर लौटने की अद्भुत क्षमता होती है। इसे 'हॉमिंग इंस्टिक्ट' कहते हैं। हालांकि आधुनिक बेतार संचार व्यवस्था के उच्च स्तर पर विकसित होने के कारण अब दुनिया में हॉमिंग पिजन कम्युनिकेशन का इस्तेमाल करीब-करीब खत्म हो चुका है, लेकिन कहीं-कहीं लोग शौकिया तौर पर और कहीं कहीं विशिष्ट तकनीक के रूप में इसका इस्तेमाल करते हैं। हालांकि वैज्ञानिक शोधों से पता चलता है कि कबूतरों में आज भी संदेशवाहक बनने की क्षमता मौजूद है। कबूतरों के दिमाग में 'मैमोरिसिप्टेर' मौजूद होता है, जिससे वे पृथ्वी के चुंबकीय क्षेत्र को समझ पाते हैं और लंबी दूरी तक सही दिशा की पहचान कर सकते हैं। यही नहीं कबूतर सूरज की स्थिति और वातावरण में गंध का उपयोग करके भी रास्ता पहचानते हैं। इसका सबूत ये है कि किसी कबूतर को अगर एक जगह लंबे समय तक रखकर पाला जाए, तो उसे कितने ही अजनबी बंग से किसी अंजान जगह में छोड़ दें जाएं, वह अपने पुराने स्थान पर हर हाल में लौट आएगा।

सदियों से निभाते रहे हैं संदेशवाहक की भूमिका: हालांकि यह ठीक-ठीक कहीं तथ्य के रूप में दर्ज नहीं है कि पहली बार कबूतरों को संदेशवाहकों के रूप में किस देश ने और कब प्रशिक्षित किया, लेकिन तीन हजार साल पहले के ऐतिहासिक दस्तावेजों को देखें तो मेसोपोटामिया, मिस्र और फारस में ऐसे साक्ष्य मिलते हैं कि लोग कबूतरों का इस्तेमाल निजी संदेश पाने और भेजने के लिए किया करते थे। प्राचीन मिस्र की

चित्रलिपि 'हायरोग्लिफिक्स' में कबूतरों के ऐसे चित्र और उनके उल्लेख ईसा के 2900 वर्ष पूर्व के मौजूद हैं। इससे पता चलता है कि करीब 5000 साल पहले लोग कबूतरों का इस्तेमाल संदेश भेजने और पाने के लिए किया करते थे। मिस्र की तरह ही यूनान में भी करीब 2700 साल पहले ओलंपिक खेलों के विजेताओं की घोषणा करने के लिए एथेंस से दूसरे विभिन्न शहरों के लिए कबूतरों को खिलाड़ियों की सूची के साथ भेजा जाता था। माना जाता है कि करीब 1900 साल पहले जूलियस सीज़र की सेना कबूतरों का सैन्य संदेश भेजने और पाने के लिए उपयोग करती थी। अगर भारत की बात करें तो मुगलों के दौर में खासकर अकबर और औरंगजेब कबूतरों के जरिए अपने मित्रों को संदेश भेजने और उनसे संदेश पाने के लिए किया करते थे। ये इन्हें हवाबाज कहते थे।

फिल्मों में भी किया इस्तेमाल: बॉलीवुड फिल्म 'मैंने प्यार किया' में 'कबूतर जा जा जा...' जैसा गाना विशुद्ध रूप से किसी शायर की कल्पना नहीं बल्कि देश के कई हिस्सों में अभी भी निजी तौर पर कबूतरों के माध्यम से प्रेम संदेश भेजने की यह व्यवस्था बनी हुई है, लेकिन इनका कोई रिकॉर्ड नहीं रखा जाता।

आज भी किया जाता है उपयोग: ऐसी भी बात नहीं है कि पश्चिमी देश, जहां सारी आधुनिक कम्युनिकेशन तकनीक विकसित हुई है, वहां कबूतरों की खासियत कोई जानता ही न हो। सच तो यह है कि आज भी ब्रिटेन और अमेरिका की सेना में आपदा राहत अभियानों के दौरान दर्जनों प्रशिक्षित कबूतरों का इधर से उधर संदेश भेजने और पाने में इस्तेमाल किया जाता है। चीन में तो कुछ दशकों पहले तक इनकी बकायदा एक सैन्य टुकड़ी ही हुआ करती थी, जो पीपुल्स आर्मी को मदद करती थी। फ्रांस में भी कुछ पुरानी सैन्य ईकाइयों में आज भी इनका उपयोग होता है। *
फिल्म 'मैंने प्यार किया' के गीत का एक दृश्य

वहीं भूल सकते हैं प्यार पल

एक्सप्रेशंस
किसी से प्यार होना बहुत ही खूबसूरत अहसास है। पहली मुलाकात फिर दोस्ती, इसके बाद प्यार और शादी। इस सुहाने सफर में यादगार पल भी होते हैं। नामचीन टीवी आर्टिस्ट्स बयां कर रहे हैं अपने वो खूबसूरत अहसास। साथ में यह भी बता रहे हैं कि उन्हें अपने पार्टनर से कितना प्यार है?

दोस्ती सच्चे प्यार की नींव होती है राधिका मुथुकुमार



शोमारू उमंग के शो 'मैं दिल तुम घडकन' में वृंदा का किरदार निभा रही राधिका मुथुकुमार अपने जीवन में प्यार को बहुत महत्व देती हैं। जीवन साथी अभिषेक अय्यर से अपनी पहली मुलाकात, प्यार और शादी के बारे में वह मंद-मंद मुस्कुराते हुए बताती हैं, 'हमारी अभिषेक से पहली मुलाकात शादी से करीब एक साल पहले 2019 में मुंबई में हुई थी। हालांकि इससे पहले हम फोन पर और मैसेज के जरिए बात करते थे। मुलाकात के बाद धीरे-धीरे पहले दोस्ती हुई, यह दोस्ती प्यार में बदल गई। बाद में हम शादी के अटूट बंधन में बंध गए। मुझे लगता है कि वैवाहिक रिश्ते में बंधने से पहले दोस्त बनना जरूरी है, क्योंकि सच्चे प्यार की नींव दोस्ती पर ही टिकती है।' अपने पार्टनर के साथ अपनी बॉन्डिंग और साथ बिताए खूबसूरत पलों के बारे में राधिका बताती हैं, 'मेरा अपने पार्टनर के साथ बिताया प्यार भरा कोई एक पल खास नहीं है, हमारे प्यार का हर पल खास है। मैं अपने प्यार के हर पल को दिल में सहेजकर रखती हूँ। अभिषेक के साथ हमारा रिश्ता इसलिए मजबूत है, क्योंकि हमारे बीच गहरी दोस्ती है। हमारी दोस्ती में एक पारदर्शिता होती है। अभिषेक मेरी बहुत परवाह करते हैं, वह मुझसे बहुत ज्यादा प्यार करते हैं, मैं भी उन्हें बेइंतहा प्यार करती हूँ। *
नताशा मेरी सबसे बड़ी ताकत है : आदित्य रेडिज

नताशा मेरी सबसे बड़ी ताकत है : आदित्य रेडिज



सोनी सब चैनल के शो 'तेनाली रामा' में कृष्ण देव राय का रोल प्ले कर रहे आदित्य रेडिज की अपनी वैंलेंटाइन नताशा शर्मा से पहली मुलाकात उनके पहले शो के प्रोड्यूसर के साथ मीटिंग के समय हुई थी। आदित्य बताते हैं, 'मैं जब प्रोड्यूसर के केबिन में दाखिल हुआ तो नताशा बैठी थी। उसकी मौजूदगी में कुछ तो ऐसा था, जो मुझे अपनी ओर खींच रहा था। किस्मत से हम दोनों उस शो के लीड कपल के तौर पर फाइनल हुए। वक्त के साथ हमने एक-दूसरे को समझा, इसके बाद हम शादी के अटूट बंधन में बंध गए।' आदित्य आगे बताते हैं, 'जहां तक नताशा के साथ किसी यादगार लम्हे की बात है तो वो है, हमारे बेटे आर्याश के जन्म का दिन। जब पहली बार मैंने और नताशा ने उसे एक साथ अपने हाथों में लिया। वो एहसास, वो खुशी हम दोनों के दिल में हमेशा बसी रहेगी। इस वैंलेंटाइन-डे पर मैं नताशा से कहूंगा, वो सिर्फ मेरी पत्नी ही नहीं है, मेरी सबसे बड़ी ताकत और मार्गदर्शक भी है। *
हमारा रिश्ता जादुई प्रेम कहानी जैसा है : आयुषी खुराना

हमारा रिश्ता जादुई प्रेम कहानी जैसा है : आयुषी खुराना



जी टीवी के शो 'जाने अंजाने हम मिले' में रीत चौधरी का रोल निभा रही आयुषी खुराना और सूरज कक्कड़ की शादी को अभी कुछ ही महीने बीते हैं। सूरज से पहली मुलाकात और अपने रिश्ते के बारे में आयुषी बताती हैं, 'सूरज और मैं पहली बार एक एपिसोडिक शो के सेट पर मिले थे। शुरुआत में हमारे बीच हल्की-फुल्की नोक-झोंक, फ्लर्टिंग और मजाक-मस्ती होती रहती थी। लेकिन धीरे-धीरे हमारे गहरे रिश्ते बन गए और बाद में हमारी शादी हो गई। आज जब हम पीछे मुड़कर देखते हैं, तो यह सच में एक जादुई प्रेम कहानी लगती है।' आयुषी अपने प्यार से जुड़े कुछ यादगार पल साझा करती हैं, 'हम एक गांव में शूटिंग कर रहे थे। सूरज को शोव करनी थी, लेकिन वहां आस-पास शीशा रखने या टिकाने की कोई जगह नहीं थी। तब मैंने उनके लिए शीशा पकड़ा। सूरज ने मुझसे कहा- जिस पल तुमने मेरे लिए वह शीशा पकड़ा, उसी पल मुझे तुमसे प्यार हो गया। सच, वह पल हमारे लिए बेहद खास था। *
मैं अपनी पत्नी से बेइंतहा मोहब्बत करता हूँ : आशीष दीक्षित

मैं अपनी पत्नी से बेइंतहा मोहब्बत करता हूँ : आशीष दीक्षित



सन नियो के लोकप्रिय शो 'छठी मैया की बितिया' में कार्तिक का किरदार निभा रहे आशीष दीक्षित अपनी वैंलेंटाइन श्वेता कन्नोजे से पहली मुलाकात को याद करते हुए बताते हैं, 'श्वेता से मेरी पहली मुलाकात बडौदा के राजवंत पैलेस में एक हॉरर फिल्म के सेट पर हुई थी। वहाँ से हमारी दोस्ती की शुरुआत हुई। मुंबई लौटने के बाद हमने एक-दूसरे को डेट करना शुरू किया। करीब तीन साल तक एक-दूसरे को जानने-समझने के बाद हमें अहसास हुआ कि हमारा प्यार इतना मजबूत है कि हमें शादी कर लेनी चाहिए। अपनी पार्टनर के साथ किसी यादगार रोमांटिक मोमेंट के बारे में पूछने पर आशीष बताते हैं, 'मैं एक शो शूट कर रहा था। उस दौरान मुझे करीब चार-पांच दिन की छुट्टी मिली थी। मैंने और श्वेता ने सोचा कि इस समय को खास बनाया जाए, इसलिए हम गोवा घूमने चले गए। वहाँ बिताया हुआ हर पल अनोखा था। समंदर किनारे टहलना, कैडल लाइट डिनर, रोमांटिक शामें और ढेर सारी मस्ती, न कोई टेंशन था, न कोई भागवोड़... हर लम्हा बेहद खास था। सच कहूँ, तो मैं अपनी पत्नी से बेइंतहा मोहब्बत करता हूँ। *
सायक का साथ मेरे लिए अनमोल है : विदिशा श्रीवास्तव

सायक का साथ मेरे लिए अनमोल है : विदिशा श्रीवास्तव




एंड टीवी के पॉपुलर शो 'भाबी जी घर पर हैं' में अनीता मिश्रा के रोल में दिख रही विदिशा श्रीवास्तव की अपने हमसफर सायक पॉल के साथ पहली मुलाकात शो के सेट पर ही हुई थी। विदिशा बताती हैं, 'पहले हमारे बीच सिर्फ हल्की-फुल्की बातें होती थीं, फिर बाद में यह बातचीत लंबी चलने लगी। हम एक-दूसरे की पर्सनल-नापसंद समझने लगे। हमारी सोच, हमारे विचार और जीवन को देखने का नजरिया काफी हद तक मिलता-जुलता था। जब भी हम साथ होते, सब कुछ बहुत खुशनुमा लगने लगता। यहाँ से हमारी दोस्ती ने प्यार का खूबसूरत सफर तय करना शुरू कर दिया।' अपनी लव-लाइफ के खूबसूरत मोमेंट्स को याद करती हुई विदिशा कहती हैं, 'जो लम्हा मेरे दिल के सबसे करीब है, वह मेरी बेटी के जन्म का है। जब मैं मां बन, उस समय सायक पूरे समय मेरे साथ रहते थे। उस पल उनकी आंखों में जो प्यार और अपनत्व था, वह मैं कभी नहीं भूल सकती। मेरे हर दर्द, हर खुशी में उन्होंने मेरा हाथ थामे रखा। मैं खुशनुमा हूँ कि मुझे सायक जैसा हमसफर मिला। उनका साथ मेरे लिए बहुत अनमोल है। *
प्रस्तुति: हरिभूमि फीचर्स

बड़ा पर्ल केलाश सिंह

लव स्टोरीज के जिफ़ के बिना हिंदी फिल्मों का ब्योरा अधूरा ही रहता है। शुरुआती दौर से अब तक ऐसी बेशुमार फिल्में बनती रहीं हैं। लेकिन पिछले एक-डेढ़ दशक में कुछ ऐसी फिल्में बनी हैं, जिनमें प्यार को बिल्कुल नए अंदाज में पेश किया गया। ऐसी ही पांच फिल्मों पर एक नजर।

5 ट्रेडिशनल लव स्टोरीज में इतने रोमांटिक फिल्में

बॉलीवुड में प्यार और रोमांस पर आधारित जितनी फिल्में बनी हैं, उतनी किसी अन्य विषय पर नहीं बनीं। इनमें अधिकतर फिल्में प्रेम त्रिकोण पर, गरीब लड़का-अमीर लड़की या अमीर लड़का-गरीब लड़की, दो दुश्मन खानदानों के बच्चों के बीच प्रेम हो जाने जैसे विषयों के इर्द-गिर्द घूमती हैं। क्लासिकल प्रेम कथाओं जैसे, 'लैला-मजनून', 'सोनी-महिवाल', 'हीर-रांझा' आदि से इतर हाल के सालों में कुछ ऐसी फिल्में भी बनी हैं, जो दर्शकों के मन में ठहर गई हैं।



पर्दे पर दिखते हैं प्यार के नए स्वरूप: बदलते वक्त के साथ फिल्म मेकर्स ने अपनी फिल्मों में प्यार को बदलते दौर के अनुसार प्रेजेंट करने का भी प्रयास किया है। आधुनिक फिल्मकार अलग-अलग तरह से प्रेम को परिभाषित कर रहे हैं। उनका ये एक्सपेरिमेंट इतना रियलिस्टिक होता है कि कई बार दर्शक फिल्म के कैरेक्टर्स में अपना ही अक्स देखने लग जाते हैं।

एकतरफा प्यार की कहानी ऐ दिल है मुश्किल: हममें से शायद ही कोई हो, जिसे अपने जीवन में कम से कम एक बार एकतरफा प्यार न हुआ हो। करण जौहर की साल 2016 में रिलीज 'ऐ दिल है मुश्किल' एक तरफा प्रेम पर ही आधारित फिल्म है। इसमें मुख्य भूमिकाएं रणवीर कपूर, अनुष्का शर्मा, ऐश्वर्या राय बच्चन और फवाद खान की हैं। अयान (रणवीर कपूर) की अलिजेह (अनुष्का शर्मा) से दोस्ती फिर उससे प्रेम हो जाता है, लेकिन अलिजेह प्यार का कोई जज्बा महसूस नहीं करती है। अयान अपने एक तरफा प्रेम का किस तरह से सामना करता है, यही कहानी का निचोड़ है। यह फिल्म हमें रूलाती है, हंसाती है और इसके पात्रों से हमें प्यार हो जाता है, क्योंकि उनमें हम अपना ही रूप देख रहे होते हैं।

मैरिड लव का अलग एंगल दिखाती दम लगा के हईशा: साल 2015 में रिलीज फिल्म 'दम लगा के हईशा' में मैरिड रोमांस का एक अलग ही एंगल दिखाया गया है। प्रेम (आयुष्मान खुराना) एक स्कूल डॉप आउट है, जिसकी एक उच्च शिक्षित लेकिन ओवरवेट लड़की संध्य (भूमि पेडनेकर) से शादी हो जाती है। प्रेम को अपनी मोटी पत्नी पर शर्म आती है और वह उस पर फब्तियां कसता रहता है। इससे दोनों एक-दूसरे के करीब नहीं आ पाते हैं, फिर भी दोनों एक लड़कियों में साथ हिस्सा लेने के लिए तैयार हो जाते हैं और इसी कोशिश में वह एक-दूसरे के करीब आ जाते हैं।

एकतरफा प्यार की कहानी ऐ दिल है मुश्किल: हममें से शायद ही कोई हो, जिसे अपने जीवन में कम से कम एक बार एकतरफा प्यार न हुआ हो। करण जौहर की साल 2016 में रिलीज 'ऐ दिल है मुश्किल' एक तरफा प्रेम पर ही आधारित फिल्म है। इसमें मुख्य भूमिकाएं रणवीर कपूर, अनुष्का शर्मा, ऐश्वर्या राय बच्चन और फवाद खान की हैं। अयान (रणवीर कपूर) की अलिजेह (अनुष्का शर्मा) से दोस्ती फिर उससे प्रेम हो जाता है, लेकिन अलिजेह प्यार का कोई जज्बा महसूस नहीं करती है। अयान अपने एक तरफा प्रेम का किस तरह से सामना करता है, यही कहानी का निचोड़ है। यह फिल्म हमें रूलाती है, हंसाती है और इसके पात्रों से हमें प्यार हो जाता है, क्योंकि उनमें हम अपना ही रूप देख रहे होते हैं।

मैरिड लव का अलग एंगल दिखाती दम लगा के हईशा: साल 2015 में रिलीज फिल्म 'दम लगा के हईशा' में मैरिड रोमांस का एक अलग ही एंगल दिखाया गया है। प्रेम (आयुष्मान खुराना) एक स्कूल डॉप आउट है, जिसकी एक उच्च शिक्षित लेकिन ओवरवेट लड़की संध्य (भूमि पेडनेकर) से शादी हो जाती है। प्रेम को अपनी मोटी पत्नी पर शर्म आती है और वह उस पर फब्तियां कसता रहता है। इससे दोनों एक-दूसरे के करीब नहीं आ पाते हैं, फिर भी दोनों एक लड़कियों में साथ हिस्सा लेने के लिए तैयार हो जाते हैं और इसी कोशिश में वह एक-दूसरे के करीब आ जाते हैं।

एकतरफा प्यार की कहानी ऐ दिल है मुश्किल: हममें से शायद ही कोई हो, जिसे अपने जीवन में कम से कम एक बार एकतरफा प्यार न हुआ हो। करण जौहर की साल 2016 में रिलीज 'ऐ दिल है मुश्किल' एक तरफा प्रेम पर ही आधारित फिल्म है। इसमें मुख्य भूमिकाएं रणवीर कपूर, अनुष्का शर्मा, ऐश्वर्या राय बच्चन और फवाद खान की हैं। अयान (रणवीर कपूर) की अलिजेह (अनुष्का शर्मा) से दोस्ती फिर उससे प्रेम हो जाता है, लेकिन अलिजेह प्यार का कोई जज्बा महसूस नहीं करती है। अयान अपने एक तरफा प्रेम का किस तरह से सामना करता है, यही कहानी का निचोड़ है। यह फिल्म हमें रूलाती है, हंसाती है और इसके पात्रों से हमें प्यार हो जाता है, क्योंकि उनमें हम अपना ही रूप देख रहे होते हैं।

नॉनट्रेडिशनल-अट्रैक्टिव लव स्टोरी लुटेरा: ओ हेनरी की कहानी 'द लास्ट लॉफ' पर आधारित फिल्म 'लुटेरा' बनी है, जोकि बहुत परिपक्व प्रेम कहानी पर आधारित फिल्म है। आत्मानंद त्रिपाठी (रणवीर सिंह) एक जालसाज है और पाखी (सोनाक्षी सिन्हा) एक जर्मनार्थ की बेटी है। कहानी इन दोनों के इर्द-गिर्द ही घूमती है। पाखी के साथ धोखाधड़ी होती है। पाखी पीड़ित होने के बावजूद जालसाज के प्रति आकर्षित होने लगती है। इस खामोश प्रेम को दोनों महसूस करते हैं, लेकिन इस प्यार को कोई मंजिल नहीं है। यह गैर-परंपरागत प्रेमकथा होने के बावजूद दर्शकों पर गहरा असर छोड़ती है। *
एकतरफा प्यार पर बनी 'ऐ दिल है मुश्किल'